



The Weekly BADR Qadian

ایڈیٹر

منیر احمد خادم

نائبین

قریشی محمد فضل اللہ

منصور احمد

2 ذیقعدہ 1422 ہجری 17 / صلح 1381 ہش 17 / جنوری 2002ء

## اخبار احمدیہ

قادیان 12 / جنوری 2002ء (مسلم نیلی  
ویشن احمدیہ) سیدنا حضرت امیر المؤمنین  
خلیفۃ المسیح الرابع ایده اللہ تعالیٰ، اللہ تعالیٰ  
کے فضل سے پیغمبر و عاقبت ہیں الحمد للہ۔  
کل حضور نے مسجد فضل لندن میں خطبہ  
جمعہ ارشاد فرمایا اور اللہ تعالیٰ کی صفت  
رزاق کی بصیرت افزا تشریح بیان فرمائی۔  
پیارے آقا کی صحت و سلامتی کامل شفا یابی  
درازی عمر مقاصد عالیہ میں فائز المرامی اور  
خصوصی حفاظت کیلئے احباب دعائیں کرتے  
رہیں۔

ضروری ہے کہ حتی الوسع اپنے بھائیوں پر بدظنی نہ کی جاوے اور ہمیشہ نیک ظن رکھا جاوے

کیونکہ اس سے محبت بڑھتی ہے اور انس پیدا ہوتا ہے اور آپس میں قوت پیدا ہوتی ہے

..... ارشادات عالیہ سیدنا حضرت اقدس مسیح موعود علیہ الصلوٰۃ والسلام .....  
.....

میں قوت شہوت غالب ہوتی ہے اور وہ اس میں گرفتار ہو کر حدود اللہ کو توڑتا ہے۔

میں دیکھتا ہوں کہ اس وقت اخلاقی حالت بہت ہی گری ہوئی ہے۔ اکثر لوگوں میں بدظنی کا مرض  
بڑھا ہوا ہوتا ہے۔ وہ اپنے بھائی سے نیک ظنی نہیں رکھتے اور ادنی ادنی سی بات پر اپنے دوسرے بھائی  
کی نسبت بڑے بڑے خیالات کرنے لگتے ہیں اور ایسے عیوب اس کی طرف منسوب کرنے لگتے ہیں  
کہ اگر وہی عیب اس کی طرف منسوب ہوں تو اس کو سخت ناگوار معلوم ہو۔ اس لئے اول ضروری ہے کہ  
حتی الوسع اپنے بھائیوں پر بدظنی نہ کی جاوے اور ہمیشہ نیک ظن رکھا جاوے کیونکہ اس سے محبت بڑھتی  
ہے اور انس پیدا ہوتا ہے اور آپس میں قوت پیدا ہوتی ہے اور اس کے باعث انسان بعض دوسرے  
عیوب مثلاً کینہ، بغض، حسد وغیرہ سے بچا رہتا ہے (ملفوظات جلد صفحہ ۲۷۸، ۲۷۹)

شریعت کے دو ہی بڑے حصے اور پہلو ہیں جن کی حفاظت انسان کو ضروری ہے۔ ایک حق اللہ،  
دوسرے حق العباد۔ حق اللہ تو یہ ہے کہ اللہ تعالیٰ کی محبت اس کی اطاعت، عبادت، توحید، ذات اور  
صفات میں کسی دوسری ہستی کو شریک نہ کرنا۔ اور حق العباد یہ ہے کہ اپنے بھائیوں سے تکبر، خیانت اور  
ظلم کسی نوع کا نہ کیا جاوے۔ گویا اخلاقی حصہ میں کسی قسم کا فتور نہ ہو۔ سننے میں تو یہ دو ہی فقرے ہیں  
لیکن عمل کرنے میں بہت ہی مشکل ہیں۔

اللہ تعالیٰ کا بڑا ہی فضل انسان پر ہو تو وہ ان دونوں پہلوؤں پر قائم ہو سکتا ہے۔ کسی میں قوت غضبی  
بڑھی ہوئی ہوتی ہے۔ جب وہ جوش مارتی ہے تو نہ اس کا دل پاک رہ سکتا ہے اور نہ زبان۔ دل سے  
اپنے بھائی کے خلاف ناپاک منصوبے کرتا ہے اور زبان سے گالی دیتا ہے اور پھر کینہ پیدا کرتا ہے۔ کسی

## ماہ رمضان المبارک میں مسجد فضل لندن میں درس قرآن کریم کی نہایت پاکیزہ اور بابرکت عالمی مجلس

سیدنا حضرت امیر المؤمنین خلیفۃ المسیح الرابع ایده اللہ تعالیٰ بنصرہ العزیز کا ہر ہفتہ اور اتوار کو درس قرآن مجید  
جو ایم ٹی ای انٹرنیشنل کے مؤصلاتی رابطوں کے ذریعہ دنیا بھر میں براہ راست دیکھا اور سنا جاتا ہے

(۱۶) / رمضان المبارک سنہ ۱۴۲۵ (بروز اتوار) سورۃ الاعراف کی آیات ۱۶۵ تا ۱۷۷ کے درس کا خلاصہ

(قسط نمبر ۶)

لندن۔ (۱۶ رمضان المبارک۔ ۲۲ ستمبر ۲۰۰۵ء)۔ آج برطانیہ میں رمضان المبارک کا ۱۶واں روز اور اتوار کا دن تھا۔ سیدنا حضرت امیر المؤمنین خلیفۃ المسیح الرابع ایده اللہ تعالیٰ بنصرہ العزیز نے آج قبل دوپہر مسجد  
فضل لندن میں سورۃ الاعراف کی آیات ۱۶۵ تا ۱۷۷ کا درس ارشاد فرمایا جو ایم ٹی ای کے مؤصلاتی رابطوں کے ذریعہ دنیا بھر میں براہ راست نشر کیا گیا۔ قرآنی علوم اور حقائق و معارف پر مشتمل اس درس میں حضور ایده اللہ  
اہم اور مشکل الفاظ کی حل لغت، احادیث نبویہ اور مفسرین کی تفاسیر کے علاوہ حضرت اقدس مسیح موعود علیہ السلام اور حضرت خلیفۃ المسیح الاول کی تفاسیر کے حوالہ سے بھی مضامین قرآن کو بیان فرماتے ہیں اور جہاں  
ضرورت ہو وہاں ضروری تشریحات اور محاکمہ بھی فرماتے ہیں۔ ذیل میں اس درس کا خلاصہ اپنی ذمہ داری پر ہدیہ قارئین ہے۔

آیت ۱۶۵ کی تلاوت و ترجمہ کے بعد حضور ایده اللہ نے فرمایا کہ یہ مضمون سادہ عام فہم ہے۔ برائی سے روکنا بہت ہی اہم ہے۔ بعض لوگ اس کا خیال نہیں کرتے اور برائی سے روکتے نہیں حالانکہ اگر برائی سے  
روکا نہ جائے تو وہ کھل کھلتی ہے۔ آنحضرت ﷺ نے ایک کشتی کے سواروں کی مثال دی ہے جو اوپر کی منزل کے تھے انہیں معلوم ہوا کہ غلی منزل والے اس میں سوارا کر رہے ہیں۔ انہوں نے کہا کہ ہمیں کیا اور غلی منزل  
والوں کو روکا نہیں۔ جب انہوں نے سوارا کر دیا تو اوپر کی منزل والے بھی ہلاک ہو گئے۔ آنحضرت نے بڑی حکمت سے یہ مضمون سمجھایا ہے کہ جو برائی سے روکتے نہیں وہ خود بھی ہلاک ہو جاتے ہیں۔

آیت ۱۶۷: ﴿فَلَمَّا عَتَوْا عَنْ مَا نُهُوا عَنْهُ قُلْنَا لَهُمْ كُونُوا قِرَدَةً خَاسِئِينَ﴾ جب پھر بھی انہوں نے نافرمانی کی جس سے ان کو روکا گیا تھا تو ہم نے انہیں کہا تم ذلیل بندر بن جاؤ۔ حضور ایده اللہ نے بتایا کہ  
مفردات امام راغب میں ہے کہ ”اللہ تعالیٰ فرماتا ہے ”وَجَعَلَ مِنْهُمْ الْقِرَدَةَ“ اس حصہ آیت کے بارہ میں کہا گیا ہے کہ ان کی ظاہری صورتیں بندروں جیسی بنا دی گئی تھیں اور یہ بھی کہا گیا ہے کہ سابقہ صورت درست نہیں  
بلکہ اللہ تعالیٰ نے ان کے اخلاق بندروں جیسے بنا دئے تھے۔ خواہ ان کی شکلیں بندروں جیسی نہیں تھیں۔ (مفردات)۔ حضور ایده اللہ نے فرمایا کہ یہ دوسری بات درست ہے۔ اصل میں ان کے اخلاق بندروں جیسے بنا دئے گئے  
تھے۔ وہ شریعت کی نقالی کرنے والے رہ گئے تھے، شریعت پر عمل کرنے والے نہیں تھے۔

باقی صفحہ ( ) پر ملاحظہ فرمائیں

## ”جنگ کے شعلوں کو دبا!“

ہمارے ملک میں ایسے لوگوں کی کمی نہیں جو یہ سوچ رکھتے ہیں کہ پاکستان کے ساتھ جنگ لازماً ہونی چاہئے تاکہ اس کو اس کی حرکات کا مزہ چکھایا جائے لیکن ہمارے ہاں ایسے لوگ بھی کم نہیں بلکہ اکثریت میں ہیں جو کبھی صورت میں جنگ کو نہیں چاہتے بلکہ جنگ کے خوفناک نتائج کو ذہن میں رکھ کر امن کے خواہاں ہیں یہی حال پاکستان میں ہے۔ پاکستان کے انتہا پسند ملا جو کسی بھی جنگ سے قبل بھارت کو اینٹ کا جواب پتھر سے دینے کے بیان دیتے تھے اس بار قدرے خاموش ہیں اور پاکستان میں ان دنوں عام طور پر جنگ مخالف ریلیاں ہی ہو رہی ہیں اور اس کی وجہ یہ ہے کہ ابھی حال ہی میں ”جہاد“ کے جذبہ سے لبریز ملاں افغانستان میں منہ کی کھانچے ہیں اور جنرل مشرف کو اب انہیں اپنی پالیسیوں کی خاطر تکیل ڈالنے میں کچھ زیادہ مشکلات کا سامنا نہیں کرنا پڑا اور سارے ہی ناراض ملاں اب جنرل صاحب کی پالیسیوں کے مطابق اپنی توجہ کو پاکستانی سرحدوں پر مرکوز کر چکے ہیں۔ اس سے جنرل مشرف کو ایک حد تک اطمینان کا سانس بھی ملا ہے کہ ان سے ناراض ملاں اب ان کی طرف سے توجہ ہٹا کر ملکی دفاع کی خاطر نعرے لگانے لگے ہیں۔ اور شاہد ایسا ہی کچھ اطمینان ہماری حکومت کو بھی ہوا ہے کہ پونوں کے خلاف اٹھنے والے اور تابت گھوٹالوں کے نعرے لگانے والوں کی توجہ اب سرحدوں کی طرف مبذول ہو چکی ہے اور وزیر دفاع اور وزیر داخلہ ایسے ہیرو بن چکے ہیں کہ جو آئندہ انتخابات میں حکمران جماعت کیلئے یقیناً مفید ہو سکتے ہیں۔

خیر یہ تو سیاسی چمکنڈے ہیں ہمارا مطلب صرف اور ضران سطور کو تحریر کرنے سے یہ ہے کہ موجودہ حالات میں جنگ نہ تو ہندوستان کیلئے درست ہے اور نہ پاکستان کو اس سے کچھ فائدہ ہے۔ ہندوستان تو شاید ایک حد تک اس مصیبت کے خمیازے کو برداشت بھی کر لے گا لیکن پاکستان کی اقتصادیات ہونیوالی جنگ سے بالکل پُر مرا جائے گی۔ یہی وجہ ہے کہ پاکستانی حکومت نے متوقع جنگ کے ہونے پر پانچ فیصد سرچارج لگانے کا فیصلہ کیا ہے۔

ماہرین اقتصادیات کا کہنا ہے کہ خدا نخواستہ اگر جنگ ہوئی تو اس بار جنگ کی قیمت ہر ایک گھنٹے میں تیس کروڑ روپے ادا کرنی ہوگی اس کا مطلب یہ ہے کہ اگر جنگ دو ہفتے بھی کھج گئی تو دونوں ملک ایک اندازے کے مطابق دس ہزار کروڑ سے زائد کی رقم جلا کر خاک کر چکے ہونگے۔ اس مالی نقصان کے ساتھ ساتھ سرحد کے دونوں طرف معصوم شہریوں اور فوجیوں کا جو جانی نقصان ہو گا وہ اس کے علاوہ ہے اگر ہم جنگ کی سابقہ تاریخ پر نظر ڈالیں تو 19۷۱ء میں بنگلہ دیش کو آزاد کرانے کیلئے حکومت ہند کو ۱۲۰ دن میں چار سو کروڑ روپے خرچ کرنے پڑے تھے۔ 1۹۹۹ء میں کارگل جنگ میں ۱۸۹۳ کروڑ روپے خرچ ہوئے تھے۔

پوری دنیا میں اور بالخصوص پاکستان و ہندوستان جیسے غریب ملکوں میں اس وقت ہر سال لاکھوں بچے پانچ سال سے کم عمر میں ہی موت کا شکار ہو جاتے ہیں۔ کروڑوں بچے بھکاری کا شکار ہیں۔ ابتدائی تعلیم سے محروم ہیں۔ زبرد و بچہ کو ابتدائی طبی سہولیات میسر نہیں جس کی وجہ سے لاکھوں مائیں ایام حمل میں دم توڑ دیتی ہیں اور بچے اس دنیا میں آئے بغیر ہی پھر ملک عدم میں چلے جاتے ہیں اس کی وجہ صرف اور صرف یہ ہے کہ دنیا کے کل فوجی اخراجات کا صرف ۳ فیصد ہی صحت کی خاطر خرچ ہو پاتا ہے اور اس مصیبت میں ہندو پاک اپنے سیاسی حالات کی وجہ سے پیش پیش ہیں۔

ہمارا وطن سا لہا سال سے اندرون ملک جنگ جیسی صورت حالات سے دوچار ہے پہلے پنجاب میں کئی سال تک جانی مالی نقصان ہوا اور اب کشمیر اور آسام اور جنوب کے کئی صوبوں میں نکلپوں کی انتہا پسندانہ کارروائیوں کی وجہ سے حالات نہایت خراب ہیں آئے دن قتل و غارت اور لوٹ مار کی خبریں آتی رہتی ہیں۔ اس جنگ جیسی انتہا پسندانہ صورت حال میں مصیبت یہ ہے کہ بیرونی دنیا کیلئے یہ اندازہ کرنا مشکل ہو جاتا ہے کہ ظالم کون ہے اور مظلوم کون اس کی بہت سی مثالیں ہالیہ دنوں میں سامنے آئی ہیں۔ ہماری حکومت کے مطابق پاکستانی انتہا پسندوں نے چھٹی سنگھ پورہ میں سکھوں پر حملہ کیا لیکن انتہا پسند آج تک اس بات سے انکار کرتے چلے آ رہے ہیں۔ کشمیر اسمبلی کے سامنے دہشت پھیلائی گئی پھر نئی دہلی میں پارلیمنٹ کے سامنے دہشت گردی کا کھیل کھیلا گیا ہماری حکومت اسے پاکستانی ملیشوں کا کام قرار دیتی ہے لیکن پاکستان اس کے ثبوت مانگ رہا ہے۔ خلاصہ یہ کہ انتہا پسندی کے اس کھیل میں ظلم ہوتا بھی ہے لیکن ظالم اپنے آپ کو چھپا بھی لیتا ہے اور منظر عام پر آنا نہیں چاہتا۔ اور پھر بالآخر اس سے کوئی فیصلہ کن صورت حال سامنے بھی نہیں آتی۔

اس تمام تفصیل سے ظاہر ہے کہ انتہا پسندی جنگ اور قتل و غارت سے کسی بھی صورت میں بھلا ہونے والا نہیں۔ جتنا بھی لڑیں جتنا بھی ایک دوسرے کا نقصان کر لیں بالآخر صحت نیت کے ساتھ بات چیت کی نیل پر آنے سے ہی مسئلہ حل ہوگا۔ لیکن اس کیلئے ضروری ہے کہ پہلے بات چیت کیلئے ماحول کو سازگار بنایا جائے پاکستان نے ان دنوں امریکہ کے دباؤ میں کچھ ”جہادی تنظیموں“ پر پابندی عائد کی ہے جو ایک حوصلہ افزا قدم ہے۔ اور جنرل مشرف کے 12 جنوری کے خطاب سے بشرطیکہ اس پر عمل بھی ہو جائے کچھ اچھی امیدیں بھی بندھی ہیں۔ خدا کرے کہ دونوں ممالک ایک دوسرے سے قریب آجائیں۔ دوریاں جو پہلے ہی بہت تھیں اب آمد و رفت کے تمام وسائل کے بند ہو جانے کی وجہ سے اور بڑھ گئی ہیں۔ ہماری دعا ہے کہ کوئی ایسا سورج بھی طلوع ہو کہ جس روز یہ دوریاں ختم ہو جائیں اور دونوں ملکوں کے عوام ایک دوسرے سے قریب آجائیں اور دونوں ممالک کے غریب اور معصوم عوام جو پہلے ہی طرح طرح کی مشکلات سے دوچار ہیں امن و چین کی زندگی گزار سکیں۔ (منیر احمد خادم)

## بارگاہ خاتم النبیین میں

زمزمہ تیرے تقدس کا سنایا ہم نے  
اک گراں خواب سے دنیا کو جگایا ہم نے  
تیرے قرآن کو سینے سے لگایا ہم نے  
دیدہ دل میں عجب نور بسایا ہم نے  
پرچم دین کی عظمت کو بڑھایا ہم نے  
کفر و الحاد کے ایوان کو ہلایا ہم نے  
گردشِ وقت کی آنکھوں سے ملا کر آنکھیں  
بزمِ تثلیث میں کھرام مچایا ہم نے  
کافر و ملحد و دجال کے طعنے سن کر  
صبر و ایمان کا عالم بھی دکھایا ہم نے  
حق کا اظہار کیا حق کی حمایت کی ہے  
”کوئی دکھائے اگر حق کو چھپایا ہم نے“  
ہم نے لکارا ہے یورپ کے کلیساؤں کو  
دامن شرک کے پُزدوں کو اڑایا ہم نے  
ریگزاروں میں تیرے دیں کے میشر ہم ہیں  
مرغزاروں میں تیرا نغمہ سنایا ہم نے  
کس نے تاریکی حالات کا توڑا پندار  
کس نے راہوں کو اُجالوں سے سجایا۔ ہم نے  
کس نے بجھتی ہوئیں شمعوں کو ضیائیں دی ہیں؟  
کس نے ذہنوں کے چراغوں کو جلایا۔ ہم نے  
دل پہ انسان کے دنیا میں جہاں تک پہنچے  
نقشِ اخلاقِ مقدس کا بٹھایا ہم نے  
یہ ترا ہی تو کرم ہے اے رسولِ عربی  
فیض بے پایاں جوہر راہ میں پایا ہم نے  
”ہم ہوئے خیر ائمہ تجھ سے ہی اے خیرِ رُسل“  
تیرے بڑھنے سے قدم آگے بڑھایا ہم نے

(خاقب زبیری)

## مالی سال کی آخری سہ ماہی

جیسا کہ احباب کو علم ہے کہ صدر انجمن احمدیہ کے رواں مالی سال کی تین سہ ماہیوں گزر چکی ہیں اور اب اس مالی سال کے اختتام پذیر ہونے میں تین ماہ سے بھی کم عرصہ باقی رہ گیا ہے۔ جبکہ بحیثیت مجموعی اکثر جماعتوں میں ازلی چندہ جات کی وصولی کی رفتار قدرتی آمد کے باقیابست بہت سست ہے جس کا منفی اثر خزانہ صدر انجمن احمدیہ پر بھی پڑتا دکھائی دے رہا ہے لہذا جملہ امراء و صدر صاحبان اور سیکرٹریاں مال جماعت ہائے احمدیہ بھارت سے درخواست ہے کہ نظارت کی طرف سے ہر جماعت کو اس کے مستحقہ بجٹ بقایا سابقہ اور 31.12.01 تک وصولی کی پوزیشن بھجوائی جا رہی ہے۔ براہ مہربانی اس اعلان کی روشنی میں اپنی رفتار وصولی میں تیزی پیدا کر کے اس کمی کو جلد تر پورا کرنے کی کوشش کریں تاخیرانہ کی پوزیشن مستحکم ہو سکے۔ اس سلسلہ میں جماعتوں کے دورہ پر روانہ ہو رہے نظارت ہذا کے نمائندگان اور انسپکٹران سے بھی خصوصی تعاون کی درخواست ہے۔ جزاکم اللہ۔

اللہ تعالیٰ آپ کا حامی و ناصر ہو اور ہمیشہ از پیش قبول خدمت سداً بجالاتے کی توفیق عطا فرماتا رہے  
(ناظریت المال آمد قادیان)

لفظ ﴿خَاسِبِينَ﴾ کی حل لغت کے تحت حضور نے بتایا کہ خَسَنَاتُ الْكَلْبِ فَخَسَنَاتُ الْبَشَرِ یعنی میں نے کتے کو دھتکارا تو وہ دور ہو گیا۔ اور کسی کو دھتکارنے کے لئے عربی میں اِخْسَانًا کہا جاتا ہے۔..... اسی سے خَسَنَاتُ الْبَصَرِ کا محاورہ ہے۔ (مفردات امام راغب)

علامہ ابن جریر اس آیت کی تفسیر کے تحت تحریر کرتے ہیں: ”اللہ تعالیٰ اس آیت میں فرماتا ہے کہ جب انہوں نے اترتے ہوئے سبت کے بارہ میں جس امر سے انہیں روکا گیا تھا وہ کیا اور اس چیز کو حلال جانا جس کو ان پر حرام کیا گیا تھا یعنی سبت کے روز مچھلی کا شکار کرنا اور اسے کھانا اور وہ اس حرام فعل میں منہک ہو گئے تو ہم نے انہیں کہا ﴿كُونُوا قِرَدَةً خَاسِبِينَ﴾ یعنی خیر سے محروم ہو جاؤ۔“

اسی طرح لکھا ہے کہ مجاہد حضرت ابن عباس سے آیت ﴿حَاضِرَةَ الْبَحْرِ﴾ کی تفسیر کرتے ہوئے کہتے ہیں کہ انہوں نے کہا کہ سبت کے دن ان پر مچھلیاں پکڑنا حرام کیا گیا تھا جبکہ مچھلیاں ان کی آزمائش کی خاطر سبت کے روز ان کے پاس گروہ درگروہ آتی تھیں اور باقی دنوں میں نہیں آتی تھیں سوائے اس کے کہ وہ کوشش کر کے ان کا شکار کرتے۔ یہ ان کی نافرمانیوں کی وجہ سے بطور ابتلا تھا۔ پس انہوں نے گناہ کرتے ہوئے سبت کو حلال قرار دے کر اسے اختیار کر لیا۔ اس پر اللہ تعالیٰ نے انہیں کہا ﴿كُونُوا قِرَدَةً خَاسِبِينَ﴾ کہ تم بندر بن جاؤ۔ البتہ ان میں اس گروہ کو مستثنیٰ قرار دیا جنہوں نے زیادتی نہیں کی تھی اور انہیں سبت کے بارہ میں زیادتی کرنے سے روکا تھا اور ان میں سے بعض نے بعض کو کہا تھا کہ ﴿لَيْمَ تَعْطُونَ قَوْمًا﴾ کہ تم اس (بری) قوم کو کیوں نصیحت کرتے ہو۔“ (تفسیر طبری)

ضحاک حضرت ابن عباس سے روایت کرتے ہیں کہ یہود کو اللہ تعالیٰ نے ان کے گناہوں کے سبب سے مسح کر دیا۔ پھر فرماتے تھے ایسے لوگ دنیا کے پردہ پر تین دن سے زیادہ زندہ نہ رہتے تھے۔“ حضور ایدہ اللہ نے فرمایا کہ جب ابن عباس کا نام آتا ہے تو مفسرین چپ کر جاتے ہیں کہ رسول اللہ ﷺ نے آپ کو خاص وعادی تھی مگر یہ تحقیق نہیں کرتے کہ ابن عباس نے بات کی بھی ہے یا نہیں۔ محققین نے بیان کیا ہے کہ ان کا ایک غلام تھا جو بہت چھوٹا تھا اور اس نے بہت سی باتیں ان کی طرف منسوب کی ہوئی ہیں جو انہوں نے کہی ہی نہیں تھیں۔ یہ بھی ایسی ہی باتوں میں سے ہے جس کے متعلق مفسرین درایت سے کام نہیں لیتے۔ پھر لکھا ہے کہ ”مجاہد جو تابعین میں سے ہیں وہ کہتے ہیں مُسَخَّتٌ قُلُوبُهُمْ وَتَمَّ يُمْسَخُوا قِرَدَةً وَأَمَّا هُوَ مَثَلٌ صَرَيبَةَ اللَّهِ لَهُمْ“۔ (ابن کثیر جلد اول صفحہ ۱۷۹، نیز در منثور) یعنی ان کے دل مسح کر دئے گئے تھے وہ خود مسح نہیں کئے گئے اور اللہ تعالیٰ نے یہ بات صرف ایک مثال کے طور پر بیان فرمائی ہے۔ ابو عالیہ کہتے ہیں کہ ﴿قِرَدَةً خَاسِبِينَ﴾ کے معنی اَذَلَّةٌ صَاغِرِينَ کے ہیں یعنی ذلیل و رسوا۔“

آیت ۱۶۸: ﴿وَإِذْ تَأَذَّنَ رَبُّكَ لَيَبْعَثَنَّ عَلَيْهِمْ إِلَى يَوْمِ الْقِيَامَةِ مَنْ يَسُومُهُمْ سُوءَ الْعَذَابِ. إِنَّ رَبَّكَ لَسَرِيعُ الْعِقَابِ. وَإِنَّهُ لَغَفُورٌ رَحِيمٌ﴾ اور (یاد کرو) جب تیرے رب نے یہ اعلان عام کیا کہ وہ ضرور ان پر قیمت تک ایسے لوگ مسلط کرتا رہے گا جو انہیں سخت عذاب دیتے رہیں گے۔ یقیناً تیرا رب سزا دینے میں بہت تیز ہے حالانکہ وہ یقیناً بہت بخشنے والا (اور) بار بار رحم کرنے والا ہے۔

حضور ایدہ اللہ نے اس کے تحت ﴿يَسُومُهُمْ﴾ کی حل لغت پیش کرتے ہوئے فرمایا: اَلْسُوْمُ کے معنی کسی چیز کی طلب میں جانے کے ہیں۔ پس اس کا مفہوم دو اجزاء سے مرکب ہے یعنی طلب اور جانا، پھر کبھی صرف ذہاب یعنی چلے جانے کے معنی میں استعمال ہوتا ہے جیسے سَامَتِ الْإِبِلُ کے معنی ہیں اونٹ چراگاہ میں چرنے کے لئے چلے گئے۔ اور ان اونٹوں کو جو باہر چرنے جاتے ہیں سَائِمَةً کہا جاتا ہے اور کبھی صرف طلب کے معنی پائے جاتے ہیں جیسے سُمْتُ كَذَا کے معنی ہیں میں نے فلاں چیز طلب کی۔“ (مفردات امام راغب)

حضرت مسیح موعود علیہ السلام فرماتے ہیں: ”خدا نے یہود کے لئے ہمیشہ کے لئے یہ وعدہ کیا ہے کہ ایسے بادشاہ ان پر مقرر کرتا رہے گا جو انواع واقسام کے عذاب ان کو دیتے رہیں گے۔ اس آیت سے یہ بھی معلوم ہوا کہ بڑی وجہ یہود کے مَغْضُوبٍ عَلَيْهِمْ ہونے کی یہی ہے کہ انہوں نے حضرت عیسیٰ علیہ السلام کو سخت ایذا دی، ان کی تکفیر کی، ان کی تہقیر کی، ان کی توہین کی، ان کو مصلوب قرار دیا تا وہ نعوذ باللہ لعنتی قرار دئے جائیں اور ان کو اس حد تک دکھ دیا کہ حسب منطوق آیت ﴿وَقَوْلِهِمْ عَلَى مَرْيَمَ نَهْتَانَا عَظِيمًا﴾ (النساء: ۱۵۷) ان کی ماں پر بھی سخت بہتان لگایا۔ غرض جس قدر ایذا کی قسمیں ہو سکتی ہیں کہ تکذیب کرنا، گالیاں دینا اور افتراء کے طور پر کئی تہمتیں لگانا اور کفر کافرونی دینا اور ان کی جماعت کو متفرق کرنے کے لئے کوشش کرنا اور حکام کے حضور میں ان کی نسبت جھوٹی خبریاں کرنا اور کوئی دقیقہ توہین کا نہ چھوڑنا اور بالآخر قتل کے لئے آمادہ ہونا یہ سب کچھ حضرت عیسیٰ علیہ السلام کی نسبت یہود بد قسمت سے ظہور میں آیا۔ اور آیت ﴿وَجَاعِلُ الدِّينِ اتَّبَعُوكَ فَوْقَ الدِّينِ كَفَرُوا إِلَى يَوْمِ الْقِيَامَةِ﴾ (آل عمران: ۵۱) کو غور سے پڑھ کر معلوم ہوتا ہے کہ آیت ﴿ضَرَبَتْ عَلَيْهِمُ الدَّلَّةَ وَالْمَسْكَنَةَ﴾ (البقرہ: ۱۷۲) کی سزا بھی حضرت مسیح کی

ایذا کی وجہ سے ہی یہود کو دی گئی ہے کیونکہ آیت موصوفہ بالا میں یہود کے لئے یہ دائمی وعید ہے کہ وہ ہمیشہ محکومیت میں جو ہر ایک عذاب اور ذلت کی بڑے زندگی بسر کریں گے جیسا کہ اب بھی یہود کی ذلت کے حالات کو دیکھ کر یہ ثابت ہوتا ہے کہ اب تک خدا تعالیٰ کا وہ غصہ نہیں اترتا جو اس وقت بھڑکا تھا جب کہ اس وجہی نبی کو گرفتار کر کے مصلوب کرنے کے لئے کھوپری کے مقام پر لے گئے تھے اور جہاں تک بس چلا تھا ہر ایک قسم کی ذلت پہنچائی تھی اور کوشش کی گئی تھی کہ وہ مصلوب ہو کر تورات کی نصوص صریحہ کے رو سے ملعون سمجھا جائے اور ان کا نام ان میں لکھا جاوے جو مرنے کے بعد تحت اثری کی طرف جاتے ہیں اور خدا کی طرف ان کا رُفَع نہیں ہوتا۔“ (تحفہ گولڈویہ روحانی خزائن جلد ۱۷ صفحہ ۱۹۸ تا ۲۰۰)

حضور ایدہ اللہ نے فرمایا کہ سورۃ فاتحہ میں ﴿مَغْضُوبٍ عَلَيْهِمْ﴾ فرمایا ہے وہاں فاعل نہیں فرمایا گیا۔ اس کا فاعل خدا بھی ہے اور لوگ بھی ہیں۔ یعنی وہ خدا کے غضب کے نیچے ہمیشہ رہیں گے اور لوگوں کا غضب بھی انہیں ملتا رہے گا۔ یہ آیت قرآن کی صداقت پر صراحت سے گواہ ہے۔ یہود پر جرمنی میں جو ظلم ہوئے وہ عیسائیوں کی طرف سے ہوئے۔ کہتے ہیں چھ ملین یہود دردناک طریق پر مارے گئے۔ اس سے پہلے انگلستان پر بھی یہود نے قبضہ کیا ہوا تھا اور یہاں بھی بہت بری طرح مارے گئے۔ جرمنی کے بعد امریکہ پر ان کا قبضہ ہے اور بعض لوگ کہتے ہیں کہ امریکہ کا دار الخلافہ واشنگٹن نہیں بلکہ تل ابیب ہے۔ تو یہ ساری باتیں اپنے وقت پر پوری ہو کر رہیں گی۔ احادیث کی رو سے ایک وقت آنے والا ہے کہ یہودی چٹان کے پیچھے بھی پناہ لیں گے تو وہ پناہ نہیں دے گی۔ چٹان سے مراد بڑی طاقتور قوم ہے۔ حضور ایدہ اللہ نے بتایا کہ یہ توہو نہیں سکتا کہ قرآن کی ساری پیشگوئیاں پوری ہوتی رہیں اور یہ پیشگوئی پوری نہ ہو۔ قرآن مجید میں یہ بھی ہے کہ ان کو اکٹھا کر کے لایا جائے گا چنانچہ ایسا ہی ہوا۔ اب تک کی ساری باتیں پوری ہوئیں تو یہ کیسے رہ جائے گی۔ تو جب تباہی آئے گی ہم لوگ زندہ رہیں یا نہ رہیں مگر ہماری نسلیں دیکھیں گی کہ یہود پر بہت زبردست ایک عالمگیر تباہی آنے والی ہے۔

آیت ۱۶۹: ﴿وَقَطَعْنَا لَهُمُ فِي الْأَرْضِ.....﴾ الخ کی تلاوت و ترجمہ کے بعد حضور ایدہ اللہ نے فرمایا کہ علامہ فخر الدین رازی لکھتے ہیں کہ ”اس سے مراد وہ قوم ہے جو موسیٰ علیہ السلام کے زمانہ میں تھی کیونکہ ان میں سے ایک گروہ ایسا تھا جو حق کی طرف لوگوں کی رہنمائی کرتا تھا۔ ابن عباس اور مجاہد نے کہا ہے کہ اس آیت میں ﴿وَمِنْهُمْ الصَّالِحُونَ﴾ سے مراد وہ افراد ہیں جنہوں نے نبی ﷺ کو پایا اور آپ پر ایمان لائے۔“ حضور ایدہ اللہ نے فرمایا کہ لیکن پہلی بات درست ہے کہ حضرت موسیٰ کی قوم میں بھی تو صالح لوگ تھے۔ صرف وہی لوگ مراد نہیں جو رسول اللہ کے زمانہ میں صالح ہو چکے ہیں۔ حضور نے فرمایا کہ اصل بات یہ ہے کہ ہمیشہ سے یہود میں کچھ لوگ ایسے تھے جو اپنی بد حالت پر قائم رہے اور ہر فرقے میں نیک اور پاک لوگ بھی شامل رہے جو ہمیشہ برائیوں سے روکتے بھی تھے۔

علامہ ابو عبد اللہ قرطبی ارشاد باری تعالیٰ ﴿وَقَطَعْنَا لَهُمُ فِي الْأَرْضِ أُمَّمًا﴾ کی تفسیر کرتے ہوئے لکھتے ہیں کہ ہم نے انہیں مختلف ممالک میں پرانگندہ کر دیا اور یہاں یہ بھی مراد ہے کہ ان میں ایسی نا اتفاقی پیدا ہو گئی ہے کہ وہ کبھی کسی بات پر متفق نہیں ہوتے۔ ﴿وَمِنْهُمْ الصَّالِحُونَ﴾ سے مراد وہ ہیں جو ان میں سے محمد ﷺ پر ایمان لے آئے تھے اور وہ بھی مراد لئے جاسکتے ہیں جو موسوی شریعت کے منسوخ کئے جانے سے پہلے پہلے وفات پا گئے یا پھر اس سے مراد وہ لوگ ہیں جو چین سے پرے رہتے ہیں۔“ (تفسیر قرطبی)

حضور ایدہ اللہ نے فرمایا کہ یہاں جو قرآن کریم نے فرمایا ہے کہ ﴿جِنَانًا بِكُمْ لَقِينَا﴾ وہی اصل بات ہے۔ دور دور کے ملکوں سے خدا انہیں گھیر کر لایا تاکہ اگر انہوں نے پھر برائی کا ارادہ کیا اور قوموں پر رحم نہ کیا اور ظلم کی طرف لوٹے تو ہم بھی تم سے انتقام کی طرف لوٹیں گے۔ ﴿إِنْ عَذَبْتُمْ عَذَابًا﴾

آیت ۱۷۰: ﴿فَخَلَفَ مِنْ بَعْدِهِمْ خَلْفٌ.....﴾ الخ کی تلاوت و ترجمہ کے بعد حضور ایدہ اللہ نے علامہ ابوالقاسم محمود بن عمر الزحمری کی تفسیر بیان کی۔ وہ کہتے ہیں کہ مذکور لوگوں کے بعد ایک اور نسل ان کی جانشین بنی۔ یہ وہ لوگ ہیں جو رسول اللہ ﷺ کے زمانہ میں تھے۔ ﴿وَرَفُؤُا الْكِتَابِ﴾ وہ کتاب کے وارث ہوئے یعنی تورات کے اور یہ کتاب بزرگوں کے گزرنے کے بعد ان کے ہاتھوں میں رہی۔ وہ اسے پڑھتے رہے اور اس میں مذکور اوامر و نواہی اور حلال و حرام سے آگاہی بھی حاصل کرتے رہے لیکن ان پر عمل نہیں کرتے تھے۔ ﴿بِأَخْذُونَ عَرَضَ هَذَا الْأَذَى﴾ سے مراد دنیا اور اس کی متاع ہے جس سے انسان عارضی طور پر فائدہ اٹھاتا ہے۔ (تفسیر کشاف)

حضرت خلیفۃ المسیح الاول رضی اللہ تعالیٰ عنہ فرماتے ہیں: ”اور ان کے بعد ان کے ایسے جانشین اور کتاب کے وارث ہوئے جو رشوت کے طور پر اس دنیا کا مال لیتے اور کہتے کیا پڑا ہے؟ ہم بخشنے جائیں گے۔“

(بحوالہ حقائق الفرقان جلد ۲ صفحہ ۲۴۰)

باقی صفحہ نمبر ۸ پر ملاحظہ فرمائیں

## دعا ہی اصل عبادت ہے

رسول اللہ ﷺ جامع قسم کی دعاؤں کو پسند فرمایا کرتے تھے

دعا کی قبولیت بھی دعا ہی کی محتاج ہے۔ صدقات، دعا اور شیرات سے رزق بلا ہوتا ہے۔

خطبہ جمعہ ارشاد فرمودہ سیدنا امیر المومنین حضرت مرزا طاہر احمد خلیفۃ المسیح الرابعیہ اللہ تعالیٰ بنصرہ العزیز - فرمودہ ۳۰ نومبر ۲۰۰۱ء بمطابق ۳۰ نبوت ۱۳۸۰ھ ہجری شمسی بمقام مسجد فضل لندن (برطانیہ)

(خطبہ جمعہ کا یہ متن ادارہ الفضل اپنی ذمہ داری پر شائع کر رہا ہے)

اپنے خلاف، اپنے بیلوں کے خلاف جن کو وہ جوت رہے ہوتے ہیں ان کے خلاف بھی بددعا میں کر رہے ہوتے ہیں، اپنی اولاد کے خلاف بھی بڑے ”غلطی سے“ سخت سخت لفظ بول دیتے ہیں کہ تمہارا بیڑہ غرق ہو، یہ ہو، وہ ہو۔ تو یہ جان بوجھ کر تو نہیں کرتے مگر عادتاً کرتے ہیں مگر بعض اوقات دعا کی قبولیت کا وقت ہوتا ہے اور اس وقت اگر یہ اس قسم کی دعائیں کی جائیں تو وہ اپنے خلاف یا اپنی اولاد کے خلاف بھی قبول ہو جاتی ہیں۔ رمضان میں خصوصیت سے اپنی زبان پر اور دعاؤں پر قابو رکھنا چاہئے۔ ابوداؤد کتاب الصلوٰۃ میں حضرت مالک بن یسار رضی اللہ تعالیٰ عنہ بیان کرتے ہیں کہ رسول اللہ صلی اللہ علیہ وعلی آلہ وسلم نے فرمایا کہ ”جب تم اللہ تعالیٰ سے دعا کرو تو دونوں ہاتھوں کی ہتھیلیاں سامنے پھیلا کر مانگو۔ ہاتھوں کو اٹھا کر کے نہ مانگو۔“ (حضور ایدہ اللہ تعالیٰ بنصرہ العزیز)۔

بہتلیوں کو سامنے پھیلا کر فرمایا کہ یوں مانگو جس طرح ہم مانگتے ہیں اور پھر ہاتھوں کو اٹھا کر کے ناظرین کو سمجھاتے ہوئے فرمایا کہ) یوں نہ مانگو اور ما کے بعد آنحضرت صلی اللہ علیہ وعلی آلہ وسلم نے فرمایا دونوں ہاتھ اپنے چہرے پر پھیر لو۔ (سنن ابی داؤد کتاب الصلوٰۃ) یہ ہمارے ہاں بھی یہی رواج ہے دعا کے بعد اپنے منہ کے اوپر ہاتھ پھیر لیتے ہیں۔ حضرت اقدس مسیح موعود علیہ الصلوٰۃ والسلام فرماتے ہیں:

”دعا سے وہ دعا مراد ہے جو مجمع شرائط ہو اور تمام شرائط کو جمع کر دینا انسان کے اختیار میں نہیں جب تک توفیق ازلی یا ورنہ ہو۔“ یعنی جب تک اللہ تعالیٰ توفیق نہ دے دعا کے تمام شرائط کو انسان پورا کر ہی نہیں سکتا۔ پس یہ بھی دعا ہی کا محتاج ہے کہ اللہ سے دعا کرتا رہے کہ ہمارے جتنی دعاؤں کے قبولیت کی شرائط ہیں ہمیں وہ پورا کرنے کی توفیق عطا فرمائے۔ ”اور یہ بھی یاد رہے کہ دعا کرنے میں صرف تضرع کافی نہیں ہے بلکہ تقویٰ اور طہارت اور راست گوئی اور کامل یقین اور کامل محبت اور کامل توجہ اور یہ کہ جو شخص اپنے لئے دعا کرتا ہے یا جس کے لئے دعا کی گئی ہے اس کی دنیا اور آخرت کے لئے اس بات کا حاصل ہونا خلاف مصلحت الہی نہیں ہے۔“

اب محض رو کے دعا کرنا کافی نہیں ہے۔ بسا اوقات اگر سختی پڑی ہوئی ہو تو تضرع پیدا ہو جاتا ہے لیکن آنحضور ﷺ کی احادیث سے، حضرت مسیح موعود علیہ السلام کی تحریرات سے پتہ چلتا ہے کہ تضرع وہی ہے جو بغیر تکلیف کے بھی ہو، کوئی بلا نہ پڑی ہو تب بھی دل میں ہمدردی ہو جی نوع انسان کی اور ان کے لئے انسان تضرع سے دعائیں کرے۔ اور پھر دعا کو انسان یہ بھی نہیں سمجھتا کہ یہ دعا میرے لئے بہتر ہوگی کہ نہیں خلاف مصلحت الہی نہیں ہے یہ بھی انسان کی لاعلمی کا حصہ ہے اس لئے دعا ہمیشہ ایسی کرنی چاہئے جس میں اللہ تعالیٰ سے یہ گزارش ہو کہ اگر تیری مصلحت الہی اس دعا کو قبول کرنا چاہتی ہے تو قبول فرمائے ورنہ اسے نال کے کسی اور رنگ میں یہ دعا ہماری قبول ہو جائے۔

حضرت مسیح موعود علیہ الصلوٰۃ والسلام لکھتے ہیں:

”بسا اوقات دعائیں شرائط تو سب جمع ہو جاتے ہیں مگر جس چیز کو مانگا گیا ہے وہ عند اللہ سائل کے لئے خلاف مصلحت الہی ہوتی ہے۔“ یعنی بے وقوفیت انسان اپنے لئے وہ چیز مانگتا ہے جو اس کے لئے بالآخر فائدہ مند نہیں ہو سکتی بلکہ نقصان پہنچا سکتی ہے۔ ”مثلاً اگر کسی ماں کا پیارا بچہ بہت الحاح اور رونے سے یہ چاہے کہ وہ آگ کا ٹکڑا یا سانپ کا بچہ اس کے ہاتھ میں پکڑا دے یا ایک زہر جو بظاہر خوبصورت معلوم ہوتی ہے اس کو کھلا دے تو یہ سوال اس بچے کا ہرگز اس کی ماں پورا نہ کرے گی اور اگر

أشهد أن لا إله إلا الله وحده لا شريك له وأشهد أن محمداً عبده ورسوله -  
أما بعد فأعوذ بالله من الشيطان الرجيم - بسم الله الرحمن الرحيم -  
الحمد لله رب العلمين - الرحمن الرحيم - ملك يوم الدين - إياك نعبد وإياك نستعين -  
اهدنا الصراط المستقيم - صراط الذين أنعمت عليهم غير المغضوب عليهم ولا الضالين -  
رمضان کی مناسبت سے یہ آج کا خطبہ دعا سے متعلق ہے۔ مختلف قسم کی احادیث کی مدد سے اور آیات قرآنی کی مدد سے دعا کے مضمون پر ہی زور دیا جائے گا کیونکہ یہ دعاؤں کا مہینہ ہے۔  
سورة الاعراف کی آیت ۵۶-۵۷ میں ہے ﴿ادْعُوا رَبَّكُمْ تَضَرُّعًا وَخُفْيَةً إِنَّهُ لَا يُحِبُّ الْمُتَعَدِّينَ. وَلَا تُفْسِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا. إِنَّ رَحْمَةَ اللَّهِ قَرِيبٌ مِّنَ الْمُحْسِنِينَ﴾ کہ اپنے رب کو عاجزی کے ساتھ اور مخفی طور پر پکارتے رہو۔ یقیناً وہ حد سے تجاوز کرنے والوں کو پسند نہیں کرتا۔ اور زمین میں اس کی اصلاح کے بعد فساد نہ پھیلاؤ اور اسے خوف اور طمع کے ساتھ پکارتے رہو۔ یقیناً اللہ کی رحمت احسان کرنے والوں کے قریب رہتی ہے۔  
حضرت نعمان بن بشیر رضی اللہ تعالیٰ عنہ بیان کرتے ہیں کہ آنحضرت ﷺ نے فرمایا کہ دعا ہی اصل عبادت ہے۔ (سنن ترمذی کتاب الدعوات)

حضرت عائشہ رضی اللہ تعالیٰ عنہا بیان کرتی ہیں کہ رسول اللہ ﷺ جامع قسم کی دعاؤں کو پسند فرمایا کرتے تھے اور جو دعا جامع نہیں ہوتی تھی اس کو چھوڑ دیا کرتے تھے۔ (سنن ابوداؤد کتاب الصلوٰۃ)

اب جامع سے مراد یہ ہے کہ جس بات میں دعا کی جائے اس کے ہر پہلو کو لیا جائے اور جو بھی دعا کی جائے کوشش کی جائے کہ اس کا کوئی پہلو باقی نہ رہے۔

حضرت حذیفہ بن الیمان بیان کرتے ہیں کہ آنحضرت صلی اللہ علیہ وعلی آلہ وسلم نے فرمایا:

”اس ذات کی قسم جس کے ہاتھ میں میری جان ہے، تمہیں نیک باتوں کے حکم دینے اور بُری باتوں سے روکنے کا کام کرنا پڑے گا، ورنہ قریب ہے کہ اللہ تعالیٰ اپنی جناب سے تم پر کوئی سزا نازل فرمائے، پھر تم اس سے دعائیں کرو گے مگر تمہاری دعائیں قبول نہ ہوں گی۔“ (مسند احمد بن حنبل۔ باقی مسند الانصار)

اب یہ بہت ہی اہم حکم ہے ”برائی سے روکنا اور نیک باتوں کا حکم دینا“ اور یہ مومن کی بنیادی صفات میں سے ہے کہ وہ ایسا کرتا ہے مگر اس کا یہ مطلب نہیں ہے کہ زبردستی، جیسا کہ بعض مولویوں نے بنایا ہوا ہے کہ زبردستی روکو اور تلوار کے زور سے روکو۔ آنحضرت صلی اللہ علیہ وعلی آلہ وسلم ہمیشہ نیک باتوں کا حکم دیتے تھے اور بُری باتوں سے روکتے تھے مگر کبھی تلوار کی سختی سے ایسا کام نہیں کیا۔ ہمیشہ ہی نصیحت کے ذریعہ اور حسن نصیحت کے ذریعے اس کام کو کیا ہے۔ پس ہمیں آنحضرت صلی اللہ علیہ وعلی آلہ وسلم کی حدیثوں کا آپ کی سنت کے خلاف ترجمہ نہیں کرنا چاہئے۔

ایک مسلم کتاب الزہد والرفیق میں حضرت جابر رضی اللہ تعالیٰ عنہ سے روایت ہے کہ رسول اللہ ﷺ نے فرمایا: خود اپنے خلاف بددعا نہ کرو، اور نہ ہی اپنی اولاد کے خلاف بددعا کرو، نہ ہی اپنے مالوں کے خلاف بددعا کرو کیونکہ ایسا نہ ہو کہ (اس بددعا کے وقت) تمہیں وہ گھڑی میسر آجائے جس میں اللہ تعالیٰ سے اگر کچھ مانگا جائے تو وہ اُسے قبول فرماتا ہے۔

اب ویسے اپنے خلاف کون بددعا میں کرتا ہے لیکن بعض لوگوں کو یہ گندی عادتیں ہیں کہ

پورا کر دیوے اور اتفاقاً بچہ کی جان بچ جاوے لیکن کوئی عضو اس کا بیکار ہو جاوے تو بلوغ کے بعد وہ بچہ اپنی اس احمق والدہ کا سخت شاکا ہو گا اور بجز اس کے اور بھی کئی شرائط ہیں کہ جب تک وہ تمام جمع نہ ہوں اس وقت تک دعا کو دعا نہیں کہہ سکتے۔ اور جب تک کسی دعا میں پوری روحانیت داخل نہ ہو اور جس کے لئے دعا کی گئی ہے اور جو دعا کرتا ہے ان میں استعداد قدسیہ پیدا نہ ہو تب تک توقع اثر دعا امید موہوم ہے۔ اور جب تک ارادہ الہی قبولیت دعا کے متعلق نہیں ہو تا تب تک یہ تمام شرائط جمع نہیں ہوتیں اور ہمیں پوری توجہ سے قاصر رہتی ہیں۔“

(برکات الدعاء - روحانی خزائن جلد ۲ صفحہ ۱۲، ۱۳)

پس برکات الدعاء میں حضرت مسیح موعود علیہ الصلوٰۃ والسلام نے تحریر فرمایا ہے جو ایک عام انسان کے لئے سمجھنا بہت مشکل مضمون ہے۔ لیکن تان اس بات پر ہی ٹوٹی ہے کہ دعا کی قبولیت بھی دعا پر ہی منحہ اور دعا کی محتاج ہے اور دعا کرتے رہنا چاہئے کہ اللہ تعالیٰ ایسی دعاؤں کی توفیق عطا فرمائے جو اس کے نزدیک ہماری بقا کے لئے، ہماری آخرت کے لئے بہتر ہوں۔ اور ان دعاؤں سے محفوظ رکھے جو ہمارے لئے بد نتائج ظاہر کرنے والی ہوں۔ اور اللہ تعالیٰ ہماری دعاؤں میں اثر پیدا کرے، وہ اثر جو قبولیت کے لئے ضروری ہو کرتا ہے۔ پس دعا کا علاج بھی دعا ہی سے ہو سکتا ہے۔

حضرت مسیح موعود علیہ الصلوٰۃ والسلام اس مسئلے کو اٹھاتے ہیں کہ قضا و قدر بھی مقرر ہے اور پھر دعا بھی ہے تو یہ فرق کیا ہے ان دونوں باتوں میں:- ”یہ بات یاد رہے کہ اگرچہ قضا و قدر میں سب کچھ مقرر ہو چکا ہے مگر قضا و قدر نے علوم کو ضائع نہیں کیا سو جیسا کہ باوجود تسلیم مسئلہ قضا و قدر کے ہر ایک کو علمی تجارب کے ذریعہ سے ماننا پڑتا ہے کہ بے شک دواؤں میں خواص پوشیدہ ہیں اور اگر مرض کے مناسب حال کوئی دوا استعمال ہو تو خدا تعالیٰ کے فضل و کرم سے بے شک مریض کو فائدہ ہوتا ہے۔“

اب قضا و قدر کا جہاں تک مسئلہ ہے وہ اس طرح اس معاملے میں تعلق رکھتا ہے کہ بسا اوقات دوا تو صحیح موجود ہوتی ہے، ڈاکٹر کے دماغ میں نہیں آرہی ہوتی۔ بیماری کی تشخیص ہی صحیح نہیں کر سکتا۔ دوائیں اور دوسے رہا ہے بیماری اور ہے۔ تو دواؤں میں اثر بھی تو اللہ تعالیٰ نے رکھا ہوا ہے مگر صحیح دوا کا ہر موقع مل جانا یہ بھی تو ایک خدا کا فضل ہے۔ اور کئی دفعہ تشخیص بھی صحیح ہو جائے، دوا بھی میسر۔ دعا بھی صحیح پہ لگ جائے کون سی ہے (مگر) وہ میسر نہیں ہوتی۔ کئی دفعہ ڈاک میں خط آتے ہیں امریہ وغیرہ سے کہ آپ نے جو دوائی تجویز کی تھی وہ دوا ہمیں کہیں نہیں ملی۔ تو پیشتر اس سے کہ دوا ان تک پہنچے وہ اس حالت میں جان بھی دے سکتے ہیں۔ تو بہر حال یہ دعا کا مضمون بہت پیچیدہ ہے۔ قضا و قدر کے خلاف نہیں بلکہ قضا و قدر کے اندر ہی ہے۔

حضرت مسیح موعود علیہ السلام لکھتے ہیں: ”سو ایسا ہی علمی تجارب کے ذریعہ سے ہر ایک عارف کو ماننا پڑتا ہے کہ دعا کا قبولیت کے ساتھ ایک رشتہ ہے۔ ہم اس راز کو معقولی طور پر دوسروں کے دلوں میں بٹھا سکیں یا نہ بٹھا سکیں مگر کردہار استبازوں کے تجارب نے اور خود ہمارے تجربے نے اس منحنی حقیقت کو ہمیں دکھلایا ہے کہ ہمارا دعا کرنا ایک قوت مقناطیسی رکھتا ہے اور فضل اور رحمت الہی کو اپنی طرف کھینچتا ہے۔“ (ایام الصلح، روحانی خزائن جلد ۱۲ صفحہ ۲۳۰، ۲۳۱)

حضرت مسیح موعود علیہ الصلوٰۃ والسلام فرماتے ہیں: ”لوگ اس نعمت سے بے خبر ہیں کہ صدقات، دعا اور خیرات سے ردِ بلا ہوتا ہے۔ اگر یہ بات نہ ہوتی تو انسان زندہ ہی مر جاتا، مصائب اور مشکلات کے وقت کوئی امید اس کے لئے تسلی بخش نہ ہوتی۔ مگر نہیں، اسی نے ﴿لَا يُخْلِفُ الْمِيْعَادُ﴾ فرمایا ہے۔ لَا يُخْلِفُ الْوَعْدَ نَبِيٌّ فَرَمَا۔ اب ان دونوں باتوں میں فرق یہ ہے کہ ﴿لَا يُخْلِفُ الْمِيْعَادُ﴾ سے مراد یہ ہے جو کسی کے حق میں سچا وعدہ کیا گیا ہو وہ کبھی نہیں ٹلا کرتا۔ لَا يُخْلِفُ الْوَعْدَ کا مطلب ہے کسی کو تنبیہ کے طور پر ایک انذار کا وعدہ کیا گیا ہو کہ تم پر یہ تباہی آئے گی، یہ بلا پڑے گی، اس کو وعید کہا جاتا ہے۔ تو حضرت مسیح موعود علیہ الصلوٰۃ والسلام نے یہ نکتہ اٹھایا ہے کہ خدا نے ﴿لَا يُخْلِفُ الْمِيْعَادُ﴾ فرمایا ہے لَا يُخْلِفُ الْوَعْدَ نَبِيٌّ فَرَمَا۔ قرآن کریم میں کہیں لا

يُخْلِفُ الْوَعْدَ آپ کو نہیں ملے گا۔ ”اللہ تعالیٰ کے وعید معلق ہوتے ہیں جو دعا اور صدقات سے بدل جاتے ہیں اس کی بے انتہا نظیریں موجود ہیں۔ اگر ایسا نہ ہوتا تو انسان کی فطرت میں مسیت اور بلا کے وقت دعا اور صدقات کی طرف رجوع کرنے کا جوش ہی نہ ہوتا۔ جس قدر استعجاز اور نبی دنیا میں آئے ہیں خواہ وہ کسی ملک اور قوم میں آئے ہوں مگر یہ بات ان سب کی تعلیم میں یکساں ملتی ہے کہ انہوں نے صدقات اور خیرات کی تعلیم دی۔ اگر خدا تعالیٰ تقدیر کے محور اثبات پر قادر نہیں تو پھر یہ ساری تعلیم فضول ٹھہر جاتی ہے اور پھر ماننا پڑے گا کہ دعا کچھ نہیں اور ایسا کہنا ایک عظیم الشان صداقت کا خون کرنا ہے۔ اسلام کی صداقت اور حقیقت دعا ہی کے نکتے کے نیچے مخفی ہے کیونکہ اگر دعا نہیں تو نماز بے فائدہ، زکوٰۃ بے سود اور اسی طرح سب اعمال معاذ اللہ لغو ٹھہرتے ہیں۔“

(ملفوظات جلد سوم صفحہ ۲۰۱، ۲۰۲، جدید ایڈیشن)

پھر حضرت مسیح موعود علیہ السلام فرماتے ہیں ”ناہیائی کی دو قسمیں ہیں ایک آنکھوں کی ناہیائی ہے اور دوسری دل کی۔ آنکھوں کی ناہیائی کا اثر ایمان پر کچھ نہیں ہوتا“ بلکہ بڑے بڑے صاحب ایمان لوگ ناہیئا تھے۔ غیر معمولی ان کو اللہ تعالیٰ نے روحانیت عطا کی تھی مگر ظاہری آنکھوں کی پینائی نہیں تھی۔ ”مگر دل کی ناہیئی کا اثر ایمان پر پڑتا ہے اس لئے یہ ضروری اور بہت ضروری ہے کہ ہر ایک شخص اللہ تعالیٰ سے پورے تذلل اور انکسار کے ساتھ ہر وقت دعا مانگتا رہے کہ وہ اسے سچی معرذت اور حقیقی بصیرت اور بینائی عطا کرے اور شیطان کے وسوسوں سے محفوظ رکھے۔“

(رپورٹ جلسہ سالانہ ۱۸۹۴ء صفحہ ۱۲)

حضرت مسیح موعود علیہ الصلوٰۃ والسلام ہشتم معرفت میں لکھتے ہیں ”قرآن شریف کی معجزانہ تاثیرات سے ایک یہ بھی ہے کہ اس کی کامل پیروی کرنے والے درجہ قبولیت کاپاتے ہیں اور ان کی دعائیں قبول ہو کر خدا تعالیٰ اپنے کلام لذیذ اور پر رب کے ذریعہ سے ان کو اطلاع دیتا ہے اور خاص طور پر دشمنوں کے مقابل پرانگی مدد کرتا ہے اور تائید کے طور پر اپنے غیب سے خاص طور پر ان کو مطلع فرماتا ہے۔“ (چستہ معرفت صفحہ ۲۵۹، حاشیہ)

پھر حضرت مسیح موعود علیہ الصلوٰۃ والسلام فرماتے ہیں:- ”قرآن شریف کے تیس (۳۰) سپارے ہیں اور وہ سب کے سب نصاب سے لبریز ہیں لیکن ہر شخص نہیں جانتا کہ ان میں سے وہ نصیحت کون سی ہے جس پر اگر مضبوط ہو جاوے اور اس پر پورا عمل درآمد کریں تو قرآن کریم کے سارے احکام پر چلنے اور ساری منہیات سے بچنے کی توفیق مل جاتی ہے۔ مگر میں تمہیں بتاتا ہوں کہ وہ کلید اور قوت دعا ہے۔ دعا کو مضبوطی سے پکڑ لو۔ میں یقین رکھتا ہوں اور اپنے تجربے سے کہتا ہوں کہ پھر اللہ تعالیٰ ساری مشکلات کو آسان کر دے گا۔“ (الحکم ۲۲ ستمبر ۱۹۰۲ء جلد ۸، نمبر ۲۲ صفحہ ۲۴)

سورۃ الانبیاء ۷۷-۷۸: ﴿وَنُوحًا اِذْ نَادَىٰ مِنْ قَبْلٍ فَاسْتَجَبْنَا لَهٗ فَجَعَلْنَاهٗ وَاَهْلَهٗ مِنْ الْكُرْبِ الْعَظِيْمِ. وَنَصْرْنَاهٗ مِنَ الْقَوْمِ الَّذِيْنَ كَذَّبُوْا بِآيٰتِنَا. اِنَّهُمْ كَانُوْا قَوْمًا فَاعُوْا فَنُهْنٰمْ اٰجْمَعِيْنَ﴾ اور نوح (کا بھی ذکر کر) جب قبل ازیں اُس نے پکارا تو ہم نے اسے اس کی پکار کا جواب دیا اور اسے اور اسکے اہل کو ایک بڑی بے چینی سے نجات بخشی۔ اور ہم نے اُس کی اُن لوگوں کے مقابل مدد کی جنہوں نے ہماری آیات کو جھٹلایا تھا۔ یقیناً وہ ایک بڑی بدی میں مبتلا لوگ تھے پس ہم نے ان سب کو غرق کر دیا۔

یہ بھی حضرت نوح کی دعا کا نتیجہ تھا کہ اتنے بڑے طوفان اور بلا سے محفوظ رکھا اور ان سب کو جو آپ کے مخالف تھے غرق کر دیا کہ آپ کا بیٹا بھی جو نا اہل تھا وہ بھی غرق ہو گیا اور اس کو بھی خدا تعالیٰ نے اس عذاب سے بچایا نہیں۔ حضرت نوح نے گہرا کریہ کیا۔ مجھے یہ خوشخبری تھی کہ جو میرے اہل ہیں وہ سب بچائے جائیں گے تو بیٹا بھی میرا اہل ہے لیکن وہ یہ بات نہ سمجھ سکے کہ ناخلف اہل تھا اور جب اہل کہا جاتا ہے تو مراد یہ ہے کہ سچے معنوں میں وہ اہل ہو۔ اور نبی کا بیٹا بھی اگر ناخلف ہو گا تو وہ نا اہل ہو گا۔

﴿وَاٰتِيْبَ اِذْ نَادَىٰ رَبُّهٗ اِنِّیْ مَسْنٰی الضُّرِّ وَاَنْتَ اَرْحَمُ الرَّاحِمِيْنَ. فَاسْتَجَبْنَا لَهٗ فَكَشَفْنَا مَا بِهٖ مِنْ ضُرِّهٖ وَاَتَيْنَاهُ اَهْلَهٗ وَمِثْلَهُمْ مَعَهُمْ رَحْمَةً مِّنْ عِنْدِنَا وَذِكْرًا لِّلْعٰبِدِيْنَ﴾ (سورۃ الانبیاء، ۸۳، ۸۵) اور ایوب (کا بھی ذکر کر) جب اس نے اپنے رب کو پکارا کہ مجھے سخت اذیت پہنچی ہے اور نورِ رحم کرنے والوں میں سب سے بڑھ کر رحم کرنے والا ہے۔ پس ہم نے اس کی دعا قبول کر لی اور اس کو جو بھی تکلیف تھی اسے دور کر دیا۔ اور ہم نے اُس کے گھر والے عطا کر دیئے اور ان کے ساتھ اور بھی اُن جیسے دیئے جو ہماری طرف سے ایک رحمت کے طور پر تھا اور نصیحت تھی عابدوں کے لئے۔

حضرت ایوب کے متعلق بائبل میں عجیب و غریب قصہ لکھا ہوا ہے جو قرآن کریم قبول نہیں

<b>شریف جیلرز</b>	
پروپرائیٹرز حنیف احمد کامران - حاجی شریف احمد	روایتی
اقصی روڈ - ربوہ - پاکستان	زیورات
نون دوکان 0092-4524-212515	جدید فیشن
رہائش 0092-4524-212300	کے ساتھ

کرتا۔ قرآن کریم نے اس قصے کی تفصیل کو ہرگز کہیں بیان نہیں کیا۔ کہا جاتا ہے کہ شیطان نے خدا تعالیٰ سے کہا تھا کہ تو کہتا ہے میرا بندہ ایوب بہت صبر والا ہے تو مجھے کچھ دیر کے لئے اس پر تسلط دے۔ تو ایسی خوفناک بیماری آپ کو لگی جیسے کوڑھی ہوتے ہیں اور ان کو گاؤں کی روڑی پر جا کے پھینک دیا اور بیوی نے بھی احتراز کیا اور سارے رشتہ داروں نے توبہ کر لی کہ حضرت ایوب اکیلے پڑے رہیں۔ یہ سب غلط باتیں ہیں، یہ بائبل کے قصے ہیں، قرآن ان کو قبول نہیں کرتا۔ حضرت ایوب کے صبر کو ضرور مثال بناتا ہے۔ معلوم ہوتا ہے کئی قسم کی تکلیفوں اور دکھوں پہ آپ نے صبر کیا تھا جس کی وجہ سے وقتی طور پر اہل و عیال الگ ہو گئے تھے مگر خدا تعالیٰ نے فضل فرمایا تو نہ صرف اہل و عیال آئے بلکہ اور بھی عزیز اقرباء اور دور دور کے لوگ سبھی آپ کی محبت میں مبتلا ہو گئے۔ تو اس کا ذکر ہے جو قرآن کریم نے فرمایا ہے اور یہ محض ان کی دعا کے نتیجے میں تھا۔

﴿وَرَكِبًا إِذْ نَادَى رَبَّهُ رَبِّ لَا تَذَرْنِي فَرْدًا وَأَنْتَ خَيْرُ الْوَارِثِينَ. فَاسْتَجَبْنَا لَهُ وَوَهَبْنَا لَهُ يَحْيَىٰ وَأَصْلَحْنَا لَهُ زَوْجَهُ. إِنَّهُمْ كَانُوا يُسْرِعُونَ فِي الْخَيْرَاتِ وَيَتَذَعُونَ رَغَبًا وَرَهَبًا. وَكَانُوا لَنَا خَشِيعِينَ﴾ (الانبیاء: ۹۰، ۹۱)۔ اور زکریا (کا بھی ذکر کر) جب اس نے اپنے رب کو پکارا کہ اے میرے رب! مجھے اکیلا نہ چھوڑ اور تُو سب وارثوں سے بہتر ہے۔ پس ہم نے اس کی دعا کو قبول کیا اور اسے یحییٰ عطا کیا اور ہم نے اس کی بیوی کو اس کی خاطر تندرست کر دیا۔ یقیناً وہ نیکیوں میں بہت بڑھ چڑھ کر حصہ لینے والے تھے اور ہمیں چاہت اور خوف سے پکارا کرتے تھے اور ہمارے سامنے عاجزی سے جھکنے والے تھے۔

پس حضرت زکریا کا قصہ جو ہے وہ بھی عظیم الشان ہے۔ اس میں ایک تاریخی حقیقت ہے کہ حضرت زکریا کو بڑی عمر میں اولاد ہوئی جبکہ بیوی بھی بانجھ تھی اور اللہ تعالیٰ کے فضل سے اولاد ہوئی۔ یہ اس کہنے کی باتیں ہو گئی لوگوں کے لئے جو پرانے زمانے کی باتوں کو حکایت سمجھتے ہیں۔ حضرت مسیح موعود علیہ الصلوٰۃ والسلام کے زمانے میں ہم نے خود یہ دیکھا ہے کہ آپ کو دعا کے لئے لکھا گیا اور دعا کے لئے یہ تھا کہ مجھے خدا اولاد عطا کرے اور اسی بیوی سے ہو جو بانجھ ہے۔ اب یہ عجیب و غریب دعا تھی مگر حضرت مسیح موعود علیہ الصلوٰۃ والسلام نے نہ صرف دعا کی بلکہ لکھ دیا کہ بیٹا عطا کرے گا۔ عبدالحق صاحب جن کی اولاد اب زندہ ہے اللہ کے فضل کے ساتھ اور مجھے چند دن ہوئے ان کی ایک بیٹی ملنے بھی آئی تھیں۔ یہ وہی عبدالحق صاحب ہیں۔ بڑی بیوی سے بیٹا ملا جو بانجھ تھی۔ تو آپ پرانے زمانے کے قصوں کو قصہ نہ سمجھو۔ جو قرآن کریم نے فرمایا ہے کہ اس کو ٹھیک کر دیا اور اس کی بیوی کو بھی ٹھیک کر دیا، بالکل درست فرمایا ہے۔ اس زمانے میں بھی تو وہی خدا ہے، وہ ایسے فعل کرتا ہے۔ چنانچہ ان کا ایمان دیکھیں کہ بیٹا پیدا ہوتے ہی وہ گھوڑے پر سوار ہو کر کچھ دور اپنے سرال کو دکھانے کے لئے لے گئے اسی طرح ننگے کوہی اور سردی کا مہینہ تھا۔ لوگوں نے روکا کہ مار دو گے بچہ۔ ایک ہی تو بیٹا ہوا ہے قسمت سے۔ تو وہ ہنس پڑے کہ یہ بیٹا نہیں مرتا۔ یہ تو خدا نے مجھے دیا ہے۔ ناممکن ہے کہ یہ مر جائے۔ چنانچہ اسی حالت میں وہ اسے سرال لے گئے ان کو دکھایا اور اللہ تعالیٰ کے فضل سے آج ان کی اولاد دنیا میں زندہ موجود ہے۔

حضرت مسیح موعود علیہ السلام فرماتے ہیں: ”اے خدا مجھے اکیلا مت چھوڑ اور تُو سب سے بہتر وارث ہے۔“ (تحفة اللدوہ۔ صفحہ ۵) یعنی ”مجھے اکیلا مت چھوڑ اور تُو خیر الوارثین ہے۔“ (ازالہ اوہام۔ حصہ اول۔ صفحہ ۱۹۶) ”یعنی مجھے اکیلا مت چھوڑ اور ایک جماعت بنا دے۔“ (الحکم جلد ۱۱۔ نمبر ۳۔ بتاریخ ۲۳ جنوری ۱۹۰۷ء۔ صفحہ ۹) ﴿لَا تَذَرْنِي فَرْدًا﴾ میں ایک یہ دعا بھی شامل تھی جو حضرت مسیح موعود علیہ الصلوٰۃ والسلام نے پہچان لی اور یہ نکتہ نمایاں کر دیا کہ اکیلا مت چھوڑ سے مراد ضروری نہیں ہے کہ صرف اولاد ہی پھیلے۔ مراد یہ ہے کہ ایک بڑی جماعت بنا دے میں اکیلا نہ رہوں۔ اور اب دیکھ لو حضرت مسیح موعود علیہ الصلوٰۃ والسلام کو کروڑھا کروڑ کی جماعت عطا ہوئی ہے خدا نے اس دعا کو سن لیا ہے۔

﴿وَذَا النُّونِ إِذْ ذُهِبَ مُغَاصِبًا فَظَنَّ أَنْ لَنْ نَقْدِرَ عَلَيْهِ فَنَادَىٰ فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ. فَاسْتَجَبْنَا لَهُ وَنَجَّيْنَاهُ مِنَ الْعَمِّ وَكَذَلِكَ نُنْجِي الْمُؤْمِنِينَ﴾ (الانبیاء: ۸۸، ۸۹)۔ اور مچھلی والے (کا بھی ذکر کر) جب وہ غصے سے بھرا ہوا چلا اور اُس نے گمان کیا کہ ہم اُس پر گرفت نہیں کریں گے۔ پس اندھیروں میں گھرے ہوئے اُس نے پکارا کہ کوئی معبود نہیں تیرے سوا۔ تو پاک ہے۔ یقیناً میں ہی ظالموں میں سے تھا۔ پس ہم نے اس کی دعا قبول کر لی اور اُسے غم سے نجات بخش اور اسی طرح ہم ایمان لانے والوں کو نجات دیا کرتے ہیں۔

حضرت خلیفۃ المسیح الاولؑ فرماتے ہیں:

”حضرت یونس کی دعا بھی اپنے اندر بہت سے اسرار رکھتی ہے۔ وہ یہ ہے لَا إِلَهَ إِلَّا أَنْتَ“

سُبْحَانَكَ إِنِّي كُنْتُ مِنَ الظَّالِمِينَ۔ پہلے لَا إِلَهَ إِلَّا أَنْتَ سے مسئول کی تعریف کی ہے۔ اور اسے مبداء تمام فیوضات کا اور اپنی ذات میں کامل اور صد قبول کیا اور إِلَّا أَنْتَ سے اس پر بہت زور دیا وَاِنْ يَمْسَسُكَ اللَّهُ بِضُرٍّ فَلَا كَاشِفَ لَهُ إِلَّا هُوَ (انعام: ۱۸) ”اگر تجھے اللہ کسی تکلیف میں ڈالے تو اس کا دور کرنے والا بھی اُس کے سوا کوئی نہیں“ کے ماتحت دُکھ درد دور کرنے والا اللہ ہی کو مانا اور اُسے تمام نقصوں سے منزہ اور تمام عیبوں سے مبرا جانا۔ (نشحیذالاذہبان۔ جلد ۸۔ نمبر ۱۔ صفحہ ۲) حضرت مسیح موعود علیہ السلام فرماتے ہیں:-

”اور صاحب تفسیر کبیر اپنی تفسیر کے صفحہ ۱۶۳ میں لکھتے ہیں اِنَّ ذَنْبَهُ يَغْنِي ذَنْبًا وَنُؤْسَ كَانٍ لِأَنَّ اللَّهَ تَعَالَىٰ وَعَدَهُ أَنْزَالَ الْإِهْلَاكَ بِقَوْمِهِ الَّذِينَ كَذَّبُوهُ فَظَنَّ أَنَّهُ نَازِلٌ لِّمُحَالَةٍ فَلَا جَلَّ هَذَا الظَّنُّ لَمْ يَضِرْ عَلَىٰ دُعَائِهِ فَكَانَ الْوَجِبُ عَلَيْهِ أَنْ يَسْتَمِرَّ عَلَى الدُّعَاءِ لِجَوَازِ أَنْ لَا يُهْلِكَهُمْ اللَّهُ بِالْعَذَابِ یعنی یونس کا یہ گناہ تھا کہ اُس کو خدا تعالیٰ کی طرف سے یہ وعدہ ملا تھا کہ اس کی قوم پر ہلاکت نازل ہو گی کیونکہ انہوں نے تکذیب کی۔ پس یونس نے سمجھ لیا کہ یہ عذاب موت قطعی اور اٹل ہے اور ضرور نازل ہو گا۔ اسی ظن سے وہ دعاء ہدایت پر صبر نہ کر سکا اور واجب تھا کہ دعا ہدایت کی کئے جاتا کیونکہ جائز تھا کہ خدا دعاء ہدایت قبول کرے اور ہلاک نہ کرے۔ اب..... کیسی صفائی سے ثابت ہو گیا کہ یونس نبی وعدہ اہلاک کو قطعی سمجھتا تھا اور یہی اس کے ابتلاء کا موجب ہوا کہ تاریخ موت ٹل گئی۔“ (انوار الاسلام۔ اشرفہار انعامی چار ہزار روپیہ۔ صفحہ ۱۲ تا ۱۳)

اب یہ بنیادی مسئلہ ہے کہ وعید تو ٹل جایا کرتی ہے اور جو خدا کسی کے حق میں وعدہ کرتا ہے جیسا کہ فرمایا ﴿كَتَبَ اللَّهُ لَا غَلْبَانَ أَنَا وَرُسُلِي﴾ کبھی بھی خدا تعالیٰ نے اس وعدہ کو نالا نہیں مگر انذار نال دیا کرتا ہے۔ حضرت یونس کی قوم کی گریہ و زاری کا حال یہ تھا کہ ان کو حضرت یونس کے جانے کے بعد احساس ہوا کہ یہ سچا شخص تھا اور یہ عذاب ضرور آئے گا۔ چنانچہ ان لوگوں نے اپنے دودھ پیتے بچوں کے دودھ چھڑا کر ماؤں کے ساتھ جنگل کو چل پڑے اور بھیڑ بکریوں کے بھی دودھ چھڑا کر بچوں کے ان بکریوں کو یا بچوں کو لے کر اکیلے میدان، جنگل میں چلے گئے۔ نتیجہ یہ نکلا کہ ان بچوں اور ماؤں کے رونے پینے سے ایسا دردناک منظر پیدا ہوا کہ ساری قوم نے چیخ مچا دیا کہ اے خدا ہمیں معاف کر دے۔ پس اللہ تعالیٰ نے جو مضر کی دعا کو قبول کرتا ہے ان کی دعا قبول فرمائی اور حضرت یونس کے متعلق آتا ہے کہ وہ تین دن تک باہر، شہر سے بہت دور بیٹھے ہوئے تھے اور مسافر جو شہر کی طرف سے آتے تھے ان سے پوچھا کرتے تھے بتاؤ کوئی عذاب ہوا کہ نہیں۔ جب تین دن تک کسی عذاب کی خبر نہیں ملی حالانکہ تین دن کا ان کا وعید تھا کہ تین دن میں عذاب آئے گا تو اس پر حضرت یونس مغاضب ہو گئے، بہت غضبناک ہوئے اور غضب کی وجہ نفس کی کمزوری تھی کہ وہ سمجھتے تھے کہ اللہ نے میرا وعدہ پورا نہ کر کے مجھے قوم کے سامنے ذلیل کر دیا ہے۔

حضرت مسیح موعود علیہ الصلوٰۃ والسلام لکھتے ہیں:

”..... یہ بھی خیال گزرا کہ میری بات پوری کیوں نہ ہوئی پس یہی مغاضبت کی حالت تھی۔ اس سے ایک سبق ملتا ہے کہ تقدیر کو اللہ بدل دیتا ہے اور رونا دھونا اور صدقات فرد قرار داجرم کو بھی رڈی کر دیتے ہیں۔ اصول خیرات کا اسی سے نکلا ہے۔ یہ طریق اللہ کو راضی کرنے کے ہیں۔ علم تعبیر الرویاء میں مال کلیجہ ہوتا ہے اس لئے خیرات کرنا جان دینا ہوتا ہے۔ انسان خیرات کرتے وقت کس قدر صدق و ثبات دکھاتا ہے اور اصل بات تو یہ ہے کہ صرف قیل و قال سے کچھ نہیں بنتا جب تک کہ عملی رنگ میں لا کر کسی بات کو نہ دکھایا جاوے۔ صدقہ اس کو اسی لئے کہتے ہیں کہ صادقوں پر نشان کر دیتا ہے۔ حضرت یونس کے حالات میں دُرُمنثور میں لکھا ہے کہ آپ نے کہا کہ مجھے پہلے ہی معلوم تھا کہ جب تیرے سامنے کوئی آوے گا، تجھے رحم آجائے گا۔ ابین مُشْت خاك راگر نہ بخشم چہ گنم۔ (الحکم جلد ۲۔ نمبر ۲۔ بتاریخ ۱ مارچ ۱۸۹۵ء۔ صفحہ ۲)

اس کے متعلق کہا جاتا ہے کہ حدیث ہے لیکن اس حدیث کی کوئی روایت محفوظ نہیں ہے۔ صرف حدیث کے طور پر مشہور ہے کہ آنحضرت ﷺ نے جو فارسی میں گفتگو فرمائی ہے اس میں سے

آٹو ٹریڈرز

AutoTraders

16 میٹرو لین کلکتہ 70001

دکان 248-5222, 248-1652, 243-0794

رہائش 237-0471, 237-8468

ارشاد نبوی ﷺ

(امانت داری عزت ہے)

منجانب

رکن جماعت احمدیہ ممبئی

ایک یہ تھی کہ اللہ تعالیٰ گویا کہتا ہے اس مشت خاک را، اس مٹی کی مٹی کو اگر میں بخش نہ دوں تو چہ کنم کیا کروں۔ آخر مٹی کی ایک مٹھی ہے اس سے تو غلطیاں ہونی تھیں۔

سورۃ النمل آیت ۶۳: ﴿أَمَّنْ يُجِيبُ الْمُضْطَّرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ خُلَفَاءَ الْأَرْضِ. ۚ إِنَّ اللَّهَ مَعَ الَّذِينَ قَلِيلًا مَا تَدْعُرُونَ﴾۔ یا (پھر) وہ کون ہے جو بے قرار کی دعا قبول کرتا ہے جب وہ اسے پکارے اور تکلیف دور کر دیتا ہے اور تمہیں زمین کے وارث بناتا ہے۔ کیا اللہ کے ساتھ کوئی (اور) معبود ہے؟ بہت کم ہے جو تم نصیحت پکڑتے ہو۔

حضرت ابو ہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا کہ جس کو یہ بات پسند ہو کہ اللہ تعالیٰ تکالیف اور دکھ کے وقت اس کی دعا کو قبول کرے تو اسے چاہئے کہ وہ آرام و آسائش کے دنوں میں بکثرت دعائیں کرے (ترمذی۔ کتاب الدعوات)۔ پس یہ وہ حدیث ہے جس کا حوالہ میں نے پہلے خطبہ کے دوران دیا تھا کہ عموماً لوگ اس وقت دعا کرتے ہیں جب کوئی مصیبت آئی پڑتی ہے اور اس وقت مشکل ہوتا ہے بعض دفعہ وہ مصیبت ٹل بھی نہیں سکتی۔ جب پورا سکون ہو، خدا تعالیٰ کی نعمتیں میسر ہوں، کوئی ابتلا نہ ہو اس وقت اگر درد دل سے دعا کی جائے کہ اللہ تعالیٰ! ابتلا سے محفوظ رکھے تو یہ دعائیں یقیناً مقبول ہوتی ہیں۔ پس اس بات کی عادت ڈالیں کہ بلاؤں سے پہلے ہی بلاؤں سے محفوظ رہنے کی دعائیں کریں۔

ایک اور حدیث ہے مسند احمد بن حنبل کی۔ حضرت ابن عمر روایت کرتے ہیں کہ رسول اللہ ﷺ نے فرمایا جو یہ چاہتا ہے کہ اس کی دعا قبول کی جائے، یا یہ چاہتا ہے کہ اس کی تکلیف دور ہو جائے تو وہ تنگدستوں کے لئے کشائش پیدا کرے۔ (مسند احمد بن حنبل جلد نمبر ۲ صفحہ ۲۳، مطبوعہ بیروت) یعنی غریبوں کی مدد کرنے سے اس کی تکلیف دور ہو جاتی ہے اور یہ تو ایسا مجرب نسخہ ہے کہ تمام دنیا کے صلحاء جانتے ہیں کہ جب بھی غریبوں کی مدد کوئی کرتا ہے تو اللہ تعالیٰ اس کی مدد فرماتا ہے اور اس کے کئی قسم کے مصائب اور مشکلات ٹل جاتے ہیں۔

حضرت خبابؓ بن الازد سے مروی ہے کہ آپ نے ایک بار رسول اللہ ﷺ کو ساری رات نماز پڑھتے ہوئے دیکھا یہاں تک کہ فجر کے قریب وقت ہو گیا۔ جب رسول اللہ ﷺ نے سلام پھیرا تو خبابؓ آپ کے پاس آئے اور عرض کیا: ”یا رسول اللہ! میرے ماں باپ آپ پر فدا ہوں۔ آج رات آپ نے ایسی نماز پڑھی ہے کہ میں نے آپ کو کبھی بھی ایسی نماز پڑھتے نہیں دیکھا۔“ معلوم ہوتا ہے یہ آپ نے نماز مسجد میں پڑھی ہے جہاں دوسرے صحابہ کا آنا جانا بھی رہتا تھا اور کئی صحابہ کو عادت تھی کہ وہ بھی راتیں جاگ کر گزارتے تھے۔ ”رسول اللہ ﷺ نے فرمایا: ہاں۔ یہ خوف ورجاء کی نماز تھی۔ میں نے اپنے رب عزوجل سے اس نماز میں تین دعائیں مانگی تھیں جن میں سے دو تو اُس نے قبول فرمائیں مگر ایک دعا قبول نہیں فرمائی۔ میں نے اپنے رب عزوجل سے ایک تو یہ دعا مانگی تھی کہ وہ ہمیں ان چیزوں کی وجہ سے ہلاک نہ کر دے جن کی وجہ سے اُس نے ہم سے پہلی اُنہوں کو ہلاک کیا۔ چنانچہ اُس نے یہ دعا قبول کر لی۔“

آنحضرت صلی اللہ علیہ وعلیٰ آلہ وسلم کے صحابہ نے ہر اس چیز سے توبہ کی جس گناہ سے پہلے لوگوں نے پوری طرح توبہ نہ کی اور ہلاک ہو گئے اور صحابہ سب کے سب بچائے گئے۔ تو یہ دعا جو تھی پہلے لوگوں کے مقابل پر آنحضرت صلی اللہ علیہ وعلیٰ آلہ وسلم کے صحابہ کا صدق بہت زیادہ بڑھا ہوا تھا۔ کوئی نسبت ہی نہیں پہلے نبیوں کے ماننے والوں اور رسول اللہ ﷺ کے ماننے والوں کی۔ تو اللہ تعالیٰ نے یہ دعا قبول کر لی۔

”چنانچہ دوسرے میں نے اپنے رب عزوجل سے یہ دعا کی تھی کہ وہ ہم پر باہر کے دشمن غالب نہ آنے دے۔“ اب یہ دیکھ لو کہ ہر گز باہر کے دشمنوں کو خدا تعالیٰ نے رسول اللہ ﷺ پر غالب نہیں ہونے دیا۔ کسی موقع پر، کسی غزوہ کے موقع پر۔ ایک واقعہ بھی نہیں ہے کہ باہر کا دشمن آنحضرت ﷺ پر اور آپ کے صحابہ پر غالب ہوا ہو۔ ”چنانچہ اُس نے یہ دعا بھی قبول فرمائی۔ اور تیسرے میں نے اپنے رب سے یہ دعا کی تھی کہ وہ ہمیں گروہ در گروہ نہ ہونے دے، مگر اُس نے یہ التجا نہ مانی۔“ (نسائی۔ کتاب قیام اللیل)

یعنی ہمیں فرقہ بازی سے بچائے رکھ۔ تو ہمیں افسوس ہے کہ یہ جو فرقہ بازی نظر آتی ہے۔ یہ وہ دعا تھی جو رسول اللہ ﷺ کی خدا تعالیٰ نے قبول نہ فرمائی کیونکہ یہ تمام انبیاء کے بعد ان کی قومیں فرقہ در فرقہ ہوتی رہی ہیں اور رسول اللہ ﷺ کی امت کو بھی اس سے مستثنیٰ نہیں رکھا گیا۔ حضرت خلیفۃ المسیح الاولؒ لکھتے ہیں: ”کون ہے جو بیچارے کی آواز سنتا ہے جب وہ اسے پکارتا ہے، وہ اس کے دکھوں کو دور کرتا ہے اور تمہیں زمین پر دوسروں کے جانشین بناتا ہے۔ بتاؤ کوئی اور معبود اللہ کے ساتھ ہے؟ تم نصیحت کو بہت ہی کم قبول کرتے ہو۔ ایمان کی معرفت سے جو لوگ

محروم ہیں وہ بھی دراصل دعاؤں سے بے خبر ہیں۔ ﴿أَمَّنْ يُجِيبُ الْمُضْطَّرَّ إِذَا دَعَا﴾ سے پتہ چلتا ہے کہ یہ لوگ اضطراب سے، تپ سے حق طلبی کی نیت سے تقویٰ کے ساتھ دعائیں کرتے کہ الہی اس زمانہ میں کون تیرا مامور ہے تو میں یقین نہیں کر سکتا کہ انہیں خدا تعالیٰ ضائع کرتا۔“

(حقائق الزمان جلد سوم صفحہ ۲۹۸)

اب امام کی نسبت سے مراد حضرت مسیح موعود علیہ الصلوٰۃ والسلام ہیں۔ اگر وہ لوگ دعائیں کرتے جیسا کہ حضرت مسیح موعود علیہ الصلوٰۃ والسلام نے بھی کئی جگہ دشمنوں کو، مقابل کو ہدایت دی تھی کہ تم کھڑے ہو جاؤ، دعائیں کرو۔ قرآن کریم میں بھی اللہ تعالیٰ فرماتا ہے کہ رسول اللہ ﷺ کے دشمنوں کو رسول اللہ ﷺ نے اللہ تعالیٰ کی ہدایت کے مطابق یہ فرمایا تم دو دو، تین تین، اکٹھے ہو کر، کھڑے ہو کر دعائیں کرو اور خدا تعالیٰ سے پوچھو کہ یہ سچا ہے کہ جھوٹا ہے تو اللہ تعالیٰ یقیناً بتا دے گا کہ وہ سچا ہے۔ پس دعا کے ذریعہ ہدایت ملنے کے بے شمار واقعات حضرت مسیح موعود علیہ الصلوٰۃ والسلام کے زمانہ میں بھی ملتے ہیں۔

حضرت مسیح موعود علیہ الصلوٰۃ والسلام کی ایک تحریر ہے: ”خدا تعالیٰ نے قرآن شریف میں ایک جگہ پر اپنی شناخت کی یہ علامت ٹھہرائی کہ تمہارا خدا وہ خدا ہے جو بے قراروں کی دعا سنتا ہے جیسا کہ فرماتا ہے ﴿أَمَّنْ يُجِيبُ الْمُضْطَّرَّ إِذَا دَعَا﴾۔ پھر جبکہ خدا تعالیٰ نے دعا کی قبولیت اپنی ہستی کی علامت ٹھہرائی ہے تو پھر کس طرح کوئی عقل اور حیا والا یہ گمان کر سکتا ہے کہ دعا کرنے پر کوئی آثار صریحہ اجابت کے مترتب نہیں ہوتے اور محض ایک رسمی امر ہے جس میں کچھ بھی روحانیت نہیں۔ میرے خیال میں ہے کہ ایسی بے ادبی کوئی سچے ایمان والا ہرگز نہیں کرے گا جبکہ اللہ جل شانہ فرماتا ہے کہ جس طرح زمین و آسمان کی صفت پر غور کرنے والے سے سچا خدا پہچانا جاتا ہے اسی طرح سے دعا کی قبولیت کو دیکھنے سے خدا تعالیٰ پر یقین آتا ہے۔“

(ایام الصلح، روحانی خزائن جلد ۱۲ صفحہ ۲۱۰)

حضرت اقدس مسیح موعود علیہ الصلوٰۃ والسلام فرماتے ہیں: ”اگر خدا تعالیٰ کے اس رسول اور اس نشان سے کسی کو انکار ہو اور خیال ہو کہ فقط رسمی نمازوں اور دعاؤں سے یا مسیح کی پرستش سے یا گائے کے طفیل سے یا ویدوں کے ایمان سے باوجود مخالفت اور دشمنی اور نافرمانی اس رسول کے، یعنی رسول اللہ کے ”طاعون دور ہو سکتی ہے تو یہ خیال بغیر ثبوت کے قابل پذیرائی نہیں۔ پس جو شخص ان تمام فرقوں میں سے اپنے مذہب کی سچائی کا ثبوت دینا چاہتا ہے تو اب بہت عمدہ موقع ہے۔“ حضرت مسیح موعود علیہ الصلوٰۃ والسلام نے تو اعلان کر دیا تھا کہ میں اور میری جماعت جو میرے گھر میں ہیں محفوظ رہیں گے تو آپ نے فرمایا کہ اب تم لوگ میرے مقابل پر کھڑے ہو تو تم سارے اگر دعا کی قبولیت کے قائل ہو تو میں طریقہ بتا دیتا ہوں اُس طرح دعائیں کرو۔ سارا ہندوستان کلیتاً آج اس بلا سے بچ جائے گا۔ وہ ترکیب یہ ہے:

”پس جو شخص ان تمام فرقوں میں سے اپنے مذہب کی سچائی کا ثبوت دینا چاہتا ہے تو اب بہت عمدہ موقع ہے۔ گویا خدا کی طرف سے تمام مذہب کی سچائی یا کذب پہچاننے کے لئے ایک نمائش گاہ مقرر کیا گیا ہے اور خدا تعالیٰ نے سبقت کر کے اپنی طرف سے پہلے قادیان کا نام لے لیا ہے۔ اب اگر آریہ لوگ وید کو سچا سمجھتے ہیں تو ان کو چاہئے کہ بنارس کی نسبت جو وید کے درس کا اصل مقام ہے ایک پیشگوئی کر دیں کہ ان کا پر میشر بنارس کو طاعون سے بچالے گا اور سناتن دھرم والوں کو چاہئے کہ کسی ایسے شہر کی نسبت جس میں گائیاں بہت ہوں مثلاً امرتسر کی نسبت پیشگوئی کر دیں کہ گاؤں کے طفیل اس میں طاعون نہیں آئے گی۔ اگر اس قدر گاؤں اپنا معجزہ دکھادے تو کچھ تعجب نہیں کہ اس معجزہ نما جانور کی گورنمنٹ خود جان بخشی کر دے۔ اسی طرح عیسائیوں کو چاہئے۔“ جان بخشی سے مراد یہ ہے کہ قانون کے خلاف قرار دے دے کہ گائے ذبح کی جائے۔ ”اسی طرح عیسائیوں کو چاہئے کہ کلکتہ کی نسبت پیشگوئی کر دیں کہ اس میں طاعون نہیں پڑے گی کیونکہ بڑا بپ برٹش انڈیا کا کلکتہ میں رہتا ہے۔ اسی طرح میاں شمس الدین اور ان کی حمایت اسلام کے ممبروں کو چاہئے کہ لاہور کی نسبت پیشگوئی کر دیں کہ وہ طاعون سے محفوظ رہے گا۔ اور منشی الہی بخش اکاؤنٹنٹ جو الہام کا دعویٰ کرتے ہیں ان کے لئے بھی یہی موقع ہے کہ اپنے الہام سے لاہور کی نسبت پیشگوئی کر کے انجمن حمایت اسلام کو مدد دیں۔ اور مناسب ہے کہ عبدالجبار اور عبدالحق شہر امرتسر کی نسبت پیشگوئی کر دیں۔ اور چونکہ فرقہ وہابیہ کی اصل جڑ دہلی ہے اس لئے مناسب ہے کہ نذیر حسین اور مولوی محمد حسین بنالوی دہلی کی نسبت پیشگوئی کریں کہ وہ طاعون سے محفوظ رہے گی۔ پس اس طرح سے گویا تمام پنجاب اس مہلک مرض سے محفوظ ہو جائے گا اور گورنمنٹ کو بھی مفت میں سبکدوشی ہو جائے گی۔ اور اگر ان لوگوں نے ایسا نہ کیا تو پھر یہی سمجھا جائے گا کہ سچا خدا وہی ہے جس نے قادیان میں اپنا رسول بھیجا۔ اور بالآخر یاد رہے کہ یہ

تمام لوگ جن میں مسلمانوں کے ملہم اور آریوں کے پنڈت اور عیسائیوں کے پادری داخل ہیں چپ رہے تو ثابت ہو جائے گا کہ یہ سب لوگ جھوٹے ہیں اور ایک دن آنے والا ہے جو قادیان سورج کی طرح چمک کر دکھلا دے گی۔ یہاں قادیان کو مؤنث فرمایا ہے آپ نے۔ ”سورج کی طرح چمک کر دکھلا دے گی کہ وہ ایک سچے کا مقام ہے۔ بالآخر میاں شمس الدین صاحب کو یاد رہے کہ آپ نے جو اپنے اشتہار میں آیت ﴿أَمَّنْ يُجِيبُ الْمُضْطَرَّ إِذَا دَعَاهُ﴾ لکھی ہے اور اس سے قبولیت دعا کی امید کی ہے۔ یہ امید صحیح نہیں ہے کہ کیونکہ کلام الہی میں لفظ مُضْطَرَّ سے وہ ضروریافتہ مراد ہیں جو محض ابتلا کے طور پر ضروریافتہ ہوں، نہ سزا کے طور پر۔ لیکن جو لوگ سزا کے طور پر کسی ضرر کے تحت مشق ہوں وہ اس آیت کے مصداق نہیں ہیں۔ ورنہ لازم آتا ہے کہ قوم نوح اور قوم لوط اور قوم فرعون وغیرہ کی دعائیں اس اضطرار کے وقت قبول کی جاتیں مگر ایسا نہیں ہوا اور خدا کے ہاتھ نے ان قوموں کو ہلاک کر دیا اور اگر میاں شمس الدین کہیں کہ پھر ان کے مناسب حال کون سی آیت ہے تو ہم کہتے ہیں کہ یہ آیت مناسب حال ہے ﴿مَا دُعَاءُ الْكَافِرِينَ إِلَّا فِي ضَلَالٍ﴾ کہ کافروں کی دعائیں سوائے ضلالت کے اور کسی مراد کو نہیں پہنچتی۔ (رسالہ دافع البلاء، روحانی خزائن جلد ۱۸ صفحہ ۲۳۰، ۲۳۲)

اب حضرت مسیح موعود علیہ الصلوٰۃ والسلام کے بعض الہامات ہیں جو میں عرض کرتا ہوں۔ ”إِنِّي مَعَ الرَّسُولِ أُجِيبُ“۔ میں رسول کے ساتھ ہو کر جواب دوں گا۔

(حقیقۃ الوحی روحانی خزائن جلد ۲۲ صفحہ ۱۰۶)

الہام ”قَدْ سَمِعَ اللَّهُ أٰجِیْبَتْ دَعْوَتَكَ. اِنَّ اللّٰهَ مَعَ الَّذِیْنَ اتَّقَوْا وَالَّذِیْنَ هُمْ مُحْسِنُوْنَ“ حضرت مسیح موعود علیہ الصلوٰۃ والسلام نے ترجمہ فرمایا ہے: ”اللہ تعالیٰ نے تیری دعا سن لی۔ تیری دعا قبول کی گئی۔ اللہ تعالیٰ ان لوگوں کے ساتھ ہے جو تقویٰ اختیار کرتے ہیں اور جو نیکی کرتے ہیں۔“ (تذکرہ صفحہ ۶۴۲ مطبوعہ ۱۹۶۹ء)

پھر الہام ہے ”ذلیل انسان کا بیڑہ غرق ہو گیا، تیری دعا قبول کی گئی۔ جو لوگ تیری طرف توجہ نہیں کرتے وہ خدا کی طرف بھی توجہ نہیں کرتے“ (تذکرہ صفحہ ۷۰۲ مطبوعہ ۱۹۶۹ء)۔ اس

ذلیل شخص سے مراد ایک آریہ بدگو تھا جو برباد ہو گیا حضرت مسیح موعود علیہ السلام کے الہام کی روشنی میں۔

پھر ۱۲ اپریل ۱۹۰۶ء کا الہام ہے ”اٰجِیْبْ دَعْوَةَ الدّٰعِ“۔ اس کا ترجمہ حضرت میاں بشیر احمد صاحب نے یہ کیا ہے ”میں دعا کرنے والے کی دعا کو قبول کرتا ہوں۔“


(تذکرہ صفحہ ۱۴، مطبوعہ ۱۹۶۹ء)

پھر حضرت مسیح موعود علیہ الصلوٰۃ والسلام کا ۱۹۰۶ء کی دعویٰ کا ایک الہام ہے: ”تیری دعا قبول کی گئی۔“ آخر پر حضرت مسیح موعود علیہ الصلوٰۃ والسلام کی ایک اردو کی دعا میں آپ کے سامنے رکھتا ہوں۔ فرماتے ہیں:

”اے میرے قادر خدا میری عاجزانہ دعائیں سن لے اور اس قوم کے کان اور دل کھول دے اور ہمیں وہ وقت دکھا کہ باطل معبودوں کی پرستش اس دنیا سے اٹھ جائے اور زمین پر تیری پرستش اخلاص سے کی جائے اور زمین پر تیرے راستباز اور موحّد بندوں سے ایسی بھر جائے جیسا کہ سمندر پانی سے بھرا ہوا ہے اور تیرے رسول کریم محمد مصطفیٰ ﷺ کی عظمت اور سچائی دلوں میں بیٹھ جائے۔ آمین۔“

اے میرے قادر خدا مجھے یہ تبدیلی دنیا میں دکھا اور میری دعائیں قبول کر جو ہر ایک طاقت اور قوت تجھ کو ہے۔ اے قادر خدا ایسا ہی کر آمین، ثم آمین۔ وَأَخْرَجَ دَعْوَانَا اِنَّ الْحَمْدَ لِلّٰهِ رَبِّ الْعَالَمِیْنَ“۔ (تتمہ حقیقۃ الوحی صفحہ ۱۶۳)

اب عنقریب ہم آخری عشرہ میں داخل ہونے والے ہیں تو اسی لئے دعا کا مضمون بھی جاری رکھا گیا ہے اور میں امید کرتا ہوں کہ بہت کچھ دعاؤں کی توفیق ملے گی اور خدا تعالیٰ آپ میں سے جو اعتکاف بیٹھ رہے ہیں ان کا اعتکاف قبول فرمائے۔



#### بقیہ: درس القرآن از صفحہ نمبر ۳

یہ خیال کسی نہ کسی رنگ میں ہے۔ یہود کہتے ہیں کہ انہیں زیادہ سے زیادہ تین دن کے لئے عذاب دیا جائے گا اور عیسائی کہتے ہیں کہ کفارہ یسوع کی وجہ سے انہیں بالکل عذاب نہیں ملے گا۔ عجیب بات ہے کہ نصاریٰ حضرت عیسیٰ کے متعلق تین دن کی سزا کا اعتقاد رکھتے ہیں۔ وہ سمجھتے ہیں کہ نعوذ باللہ ساری لعنتیں حضرت عیسیٰ کے سر پر ڈال دی گئی ہیں۔ اب جتنا چاہو تم گناہ کرتے رہو۔ ایک پادری کے متعلق حال ہی میں اخباروں میں آیا تھا جو کسی بد فعل میں پکڑا گیا اور اس نے بڑی جرأت سے یہ بیان دیا کہ میرے گناہ تو مسیح پر ایمان کے نتیجہ میں بخشنے گئے ہیں، مجھے کوئی فرق نہیں پڑتا۔ تو عیسائیت اور یہودیت کے غلط خیالات کا بطلان قرآن کریم میں جگہ جگہ ملتا ہے۔

آیت ۱۷۱: ﴿وَالَّذِیْنَ یُمَسِّکُوْنَ بِالْکِیْبِ وَاَقَامُوا الصَّلٰوةَ اِنَّا لَا نُضِیْعُ اٰجْرَ الْمُضْلِیْحِیْنَ﴾ اور وہ لوگ جو کتاب کو مضبوطی سے پکڑ لیتے ہیں اور نماز کو قائم کرتے ہیں ہم یقیناً اصلاح کرنے والوں کے اجر کو ضائع نہیں کیا کرتے۔ حضور ایدہ اللہ نے فرمایا کہ یہ بالکل واضح بات ہے۔ جو سچے دل سے قرآن کو پکڑتے ہیں وہ کبھی ضائع نہیں ہوتے۔

آیت ۱۷۲: ﴿وَإِذْ نَفَخْنَا الْجِبَلَ فَوْقَهُمْ کَأَنَّهُ ظُلَّةٌ وَظَنُّوْا اِنَّهٗ وَاقِعٌ بِهِمْ. خُذُوْا مَا آتٰیْکُمْ بِقُوَّةٍ وَّادْكُرُوْا مَا فِیْہِ لَعَلَّكُمْ تَتَّقُوْنَ﴾ اور (یاد کرو) جب ہم نے پہاڑ کو ان پر بلند کیا گویا وہ ایک سائبان تھا اور انہوں نے گمان کیا کہ وہ ان پر گرنے ہی والا ہے۔ (اے بنی اسرائیل!) جو ہم نے تمہیں عطا کیا ہے اسے مضبوطی سے پکڑ لو اور جو اس میں ہے (اے) یاد رکھو تاکہ تم تقویٰ شعار ہو جاؤ۔

حضور ایدہ اللہ نے فرمایا یہاں پہاڑ کو بلند کرنے کے متعلق بعض مفسرین نے غلط فہمی سے یہ لکھ دیا ہے کہ پہاڑ کو اٹھا کر ان کے اوپر کر دیا تھا، یہ درست نہیں۔ دراصل بعض وقت پہاڑ کی چٹانیں بہت بڑھی ہوئی ہوتی ہیں اور ایک طرف کو جھکی ہوئی ہوتی ہیں اور لگتا ہے کہ اوپر گرنے والی ہیں۔ اس وقت اگر زلزلہ آ جائے تو لگتا ہے کہ اوپر گر جائے گی۔ حضور ایدہ اللہ نے اس سلسلہ میں اپنا ایک ذاتی مشاہدہ بھی بیان فرمایا کہ پہاڑ کا ایک حصہ آگے اتنا بڑھا ہوا تھا کہ اس کے نیچے جانوروں کے بڑے بڑے گلے پناہ لیتے تھے۔

آیت ۱۷۳: ﴿وَإِذْ أَخَذَ رَبُّکَ مِنْ بَنِیْ اٰدَمَ مِنْ ظُهُورِہُمْ ذُرِّیَّتَہُمْ وَاَشْہَدَ ہُمْ عَلٰی اَنْفُسِہُمْ. اَلَسْتُ بِرَبِّکُمْ. قَالُوْا بَلٰی. شَہَدْنَا. اَنْ تَقُوْلُوْا یَوْمَ الْقِیٰمَةِ اِنَّا کُنَّا عَنْ ہٰذَا غٰفِلِیْنَ﴾ (سورہ

الاعراف ۱۷۳) اور (یاد کرو) جب تیرے رب نے بنی آدم کی صلب سے ان کی نسلوں (کے مادہ تخلیق) کو پکڑا اور خود انہیں اپنے نفوس پر گواہ بنا دیا (اور پوچھا) کہ کیا میں تمہارا رب نہیں ہوں۔ انہوں نے کہا کیوں نہیں! ہم گواہی دیتے ہیں۔ مبادا تم قیامت کے دن یہ کہو کہ ہم تو اس سے یقیناً بے خبر تھے۔

حضور ایدہ اللہ نے فرمایا کہ دنیا میں بہت سے لوگ ایسے ہیں جو دہریت کا شکار ہیں مگر ان کے نفس کے اندر ایسی ایک گواہی ہے جس کا وہ انکار نہیں کر سکتے کہ وہ مخلوق ہیں اور ان کا پیدا کرنے والا ضرور کوئی ہے۔ حضور نے فرمایا کہ انسانی زندگی کا نظام بہت پیچیدہ ہے۔ اس ضمن میں حضور نے کانوں کا خصوصیت سے ذکر فرمایا اور فرمایا کہ انسان صرف اس پر غور کرے تو خدا کی ہستی تک پہنچ سکتا ہے۔

حضور ایدہ اللہ نے فرمایا کہ ایک دہریہ فلاسفر نے بھی اس کو سب سے بڑی مضبوط دلیل بتایا ہے کہ تمام عالم میں ایک بھی ملک ایسا نہیں جہاں اللہ کا تصور نہ ہو۔ پرانے زمانے میں زبانوں اور مسافروں کے اختلاف کی وجہ سے ناممکن تھا کہ ایک جگہ سے دوسری جگہ یہ تصور پہنچا ہو۔ آسٹریلیا کے قدیم باشندوں کے چھ سو قبائل تھے ان کی زبانیں مختلف تھیں، ان کی سرحدیں الگ الگ تھیں۔ محققین نے بتایا ہے کہ ان سب میں بلا استثناء اللہ کا تصور موجود ہے۔ اس کا نام جو مرضی ہے رکھیں مگر کہتے ہیں کہ ایک سب سے بالا ہستی ہے۔ قرآن کریم فرماتا ہے کہ ہم نے ان کی صلب میں یہ بات رکھ دی تھی۔ ہر انسان کی فطرت میں یہ بات ہے کہ میں ہوں تو میرا کوئی پیدا کرنے والا ہے۔ تو ہر انسان کا وجود خدا کی ہستی کی دلیل ہے۔

حضرت خلیفۃ المسیح الاول رضی اللہ عنہ فرماتے ہیں: ”وَأَشْہَدُہُمْ ہر ایک لڑکے کو جب ہوش آتا ہے تو وہ اپنے پر گواہ ہوتا ہے کہ میں اپنا رب نہیں ہوں بلکہ ایک اور مدبر بالارادہ ہستی ہے۔“ (بحوالہ حقائق الفرقان جلد ۲ صفحہ ۲۴۱)

حضرت مسیح موعود علیہ السلام فرماتے ہیں: ﴿اَلَسْتُ بِرَبِّکُمْ﴾ ہر ایک روح نے ربوبیت الہیہ کا اقرار کیا۔ کسی نے انکار نہ کیا۔ یہ بھی ایک فطرتی اقرار کی طرف اشارہ ہے۔

(براہین احمدیہ حصہ سوم، روحانی خزائن جلد ۱ صفحہ ۱۸۴، ۱۸۵ حاشیہ نمبر ۱۱)

اسی طرح فرمایا: ”ایسی چیز جو منظر جمیع عجائبات صنعت الہی ہے مصنوع اور مخلوق ہونے سے باہر نہیں رہ سکتی۔“

حضور ایدہ اللہ نے فرمایا کہ کوئی بھی جاندار ہو وہ اللہ تعالیٰ کی صنعت پر ایک دلیل ہے۔ کس طرح وہ پیدا ہوا، کیسے اس کا ارتقاء ہوا۔ ارتقاء کو بے شک مان لیں لیکن کیسے ہوا یہ عجیب چیز ہے۔ لمبا حیرت انگیز نظام



ہے۔ آسٹریلیا کے کنگر و کو دیکھ لیں مادہ کے پیٹ کے نیچے تھیلی ہے اس میں دودھ ہیں اس میں وہ بچہ رکھتی ہے۔ وہ تھیلی کیسے بن گئی۔ اس کا بچہ جو بہت چھوٹا ہوتا ہے بھاگ نہیں سکتا۔ وہ تھیلی بنی بنائی اسے ملی اس میں وہ رہتا ہے وہیں اس کے لئے ماں کے دودھ بھی ہیں۔ یہ ارتقاء خود بخود نہیں بلکہ Directed ارتقاء ہے۔ ہر قدم پر ارتقاء بے شمار غلط راستے اختیار کر سکتا تھا مگر اللہ نے ہر جگہ اسے صحیح راستہ پر چلایا یہ ارتقاء خود بخود نہیں۔

حضرت مسیح موعود علیہ السلام فرماتے ہیں: ”ایسی چیز جو مظہر جمیع عجائبات صنعت الہی ہے مصنوع اور مخلوق ہونے سے باہر نہیں رہ سکتی بلکہ وہ سب چیزوں سے اول درجہ پر مصنوعیت کی مہر اپنے وجود پر رکھتی ہے اور سب سے زیادہ تر اور کامل تر صانع قدیم کے وجود پر دلالت کرتی ہے۔ سو اس دلیل سے روحوں کی مخلوقیت صرف نظری طور پر ثابت نہیں بلکہ درحقیقت اجلی بدہیات ہے ماسوا اس کے دوسری چیزوں کو اپنی مخلوقیت کا علم نہیں مگر روحیں فطرتی طور پر اپنی مخلوقیت کا علم رکھتی ہیں۔ ایک جنگلی آدمی کی روح بھی اس بات پر راضی نہیں ہو سکتی کہ وہ خود بخود ہے۔ اسی کی طرف اشارہ ہے جو اللہ تعالیٰ فرماتا ہے ﴿الْأَنْسُتُ بِرَبِّكُمْ﴾۔ قَالُوا بَلَىٰ ﴿یعنی روحوں سے میں نے سوال کیا کہ کیا میں تمہارا رب (پیدا کنندہ) نہیں ہوں تو انہوں نے جواب دیا کہ کیوں نہیں۔ یہ سوال درجواب حقیقت میں اس پوند کی طرف اشارہ ہے جو مخلوق کو اپنے خالق سے قدرتی طور پر متحقق ہے۔“ یعنی یہ تمثیلی کلام ہے جو ثابت کرتا ہے کہ اگر روحیں اپنے نفس سے پوچھیں تو انہیں اس کے سوا کوئی جواب نہیں ملے گا کہ ہاں ہمارا ایک خالق ہے۔ آپ فرماتے ہیں: ”جس کی شہادت روحوں کی فطرت میں نقش کی گئی ہے۔“ (سرمہ چشم آریہ، روحانی خزائن جلد ۲ صفحہ ۱۶۸)

آیت ۱۴۷: ﴿أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِنْ بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ﴾ یا تم کہہ دو کہ شرک تو پہلے ہمارے آباء و اجداد ہی نے کیا تھا اور ہم تو ان کے بعد آنے والی نسل ہیں۔ تو کیا جھوٹے لوگوں نے جو کیا اس کے سبب سے تو ہمیں ہلاک کر دے گا۔

حضور ایدہ اللہ نے فرمایا کہ پہلی آیت کے تسلسل میں اس کو پڑھیں تو نتیجہ یہ نکلتا ہے کہ براہ راست کسی نبی کے ذریعہ تعلیم ملے یا نہ ملے اس کی روح میں جو پیوستہ تعلیم ہے وہ اس کو جھوٹا کرے گی۔

آیت ۱۷۵: ﴿وَكَذَلِكَ نَفْصَلُ الْآيَاتِ وَلَعَلَّهُمْ يَرْجِعُونَ﴾ اور اسی طرح ہم آیات کو خوب کھول کھول کر بیان کرتے ہیں تاکہ شاید وہ (حق کی طرف) لوٹ آئیں۔


حضور ایدہ اللہ نے فرمایا کہ اللہ تعالیٰ مختلف پیرایہ میں پھیر پھیر کر بات کو بیان فرماتا ہے تاکہ ہر قسم کے مزاج اور ہر قسم کے دماغ کے لئے تسلی کا سامان ہو۔ پس آیات کو پھیرنے سے یہ مراد ہے کہ اللہ تعالیٰ ہر پہلو سے ان پر رحمت پوری کر دیتا ہے۔

آیت ۱۷۶: ﴿وَإِنَّا لَنَسَخْنَاهُ مِنْهَا فَمَا تَتَّبِعُهُ الشَّيْطَانُ فَكَانَ مِنَ الْعَوْنِ﴾ اور تو ان پر اس شخص کا جابرا پڑھ جسے ہم نے اپنی آیات عطا کی تھیں پس وہ ان سے باہر نکل گیا پس شیطان نے اس کا تاقب کیا اور وہ گمراہوں میں سے ہو گیا۔

اس کی تشریح میں سب سے پہلے حضور ایدہ اللہ نے ﴿انسخ﴾ کی حل لغات پیش فرمائی السِّلْخُ کے اصل معنی کھال کھینچنے کے ہیں۔ جیسے کہتے ہیں سَلَخْتُهُ فَاَنْسَخْتُهُ کہ میں نے اس کی کھال کھینچی تو وہ کھچ گئی۔ پھر اسی سے استعارہ کے طور پر زرہ اتارنے اور مہینہ کے گزر جانے کے معنی میں استعمال ہوتا ہے۔ جیسے سَلَخْتُ دِرْعَهُ مِیْنِ نَاسِ كِ زَرِّهِ اتاری۔ سَلَخَ الشَّهْرُ وَأَنْسَخَ كَ مَعْنَى هُنَّ مِهِنَةٌ گزر گیا۔ (مفردات امام راغب)

﴿الْعَوْنِ﴾ کی تشریح میں حضور نے فرمایا کہ اَلْعَوْنُ اس جہالت کو کہتے ہیں جو غلط اعتقاد پر مبنی ہو۔ کیونکہ جہالت کبھی تو کسی عقیدہ پر مبنی ہوتی ہے اور کبھی عقیدہ کو اس میں دخل نہیں ہوتا۔ پہلی قسم کی

معاندانہ دینیت۔ شہر اور قصبہ اور منسہ ملاؤں کو پیش نظر رکھتے ہوئے نصو سمیت سے سب ذمہ داریاں پختہ ہیں۔  
اللَّهُمَّ مَرِّ قَلْبِهِمْ كُلَّ مُنْمَرٍ وَ سَحَّحْتَهُمْ تَسْحِيحًا  
اے اللہ انہیں پارہ پارہ کر دے۔ انہیں تیس گز کر دے۔ اور ان کی خاک اڑا دے۔

**PRIME** HOUSE OF GENUINE SPARES  
**AMBASSADOR**  
**AUTO** &   
**MARUTI**  
P, 48 PRINCEP STREET  
CALCUTTA- 700072 ☎ 2370509

جہالت کا نام غبی ہے۔ یعنی جب عقیدہ میں جہالت ہو تو اسے غبی کہتے ہیں۔ غابو: بھٹک جانے والا، گمراہ اس کی جمع غابون اور غابون آتی ہے۔ (مفردات امام راغب)

حضور ایدہ اللہ نے فرمایا کہ یہ آیت بھی ظاہر کرتی ہے کہ رفیع کا معنی جسم سمیت اٹھانا نہیں اور اس کا یہ مطلب ہرگز نہیں کہ بلعم باعمور کو اللہ تعالیٰ گویا کھینچ کر اوپر لے جانا چاہتا تھا اور وہ بچہ کی طرح ضد کر کے نیچے کی طرف رہا۔ بلکہ ﴿وَآخِذْهُ إِلَى الْأَرْضِ﴾ سے مراد دنیوی حرص اور دنیا کی ہوس ہے۔

لفظ ﴿يَلْهَثُ﴾ کی حل لغت میں حضور ایدہ اللہ نے بتایا کہ لَهْثٌ: يَلْهَثُ لَهْثًا: سخت پیاس کی وجہ سے زبان باہر نکالنا۔ ابن درید کہتے ہیں کہ لَهْثٌ كَالْفَهْرِ دَرَمَانْدُغِي اور پیاس دونوں کے مجموعہ پر بولا جاتا ہے۔ (مفردات امام راغب)

امام رازی فرماتے ہیں کہ ”ابن عباسؓ نے فرمایا ﴿وَلَكِنَّهُ أَخْلَدَ إِلَى الْأَرْضِ﴾ سے مراد یہ ہے کہ وہ دنیا کی طرف مائل ہو گیا تھا۔ مقاتل کہتے ہیں کہ دنیا مراد ہے۔ زجاج کا قول ہے کہ اس نے دنیا میں سکونت پائی۔ ہلامہ واحدی کے نزدیک ان علماء نے اس آیت میں الارض سے مراد دنیا ہی ہے کیونکہ دنیا ہی زمین ہے کیونکہ اسی میں وراثت زرو مال اور دیگر سامان متاع از قسم معادن و نباتات و حیوانات ہیں جو زمین سے نکلتے ہیں۔ اور وہ اسی زمین سے قوت اور تکمیل پاتی ہیں۔ پس دنیا ساری کی ساری زمین ہی ہے۔ پس زمین سے دنیا کو مراد لینا درست ہے اور ہم کہتے ہیں کہ اگر یہ یکدم ظاہر پر ہی محمول کیا جاتا تو یہ کہا جاتا اگر ہم چاہتے تو اس کا رفع فرمادیتے لیکن ہم نے نہیں چاہا۔ مگر فرمایا ﴿وَلَكِنَّهُ أَخْلَدَ إِلَى الْأَرْضِ﴾ (کہ لیکن وہ زمین کی طرف جھک گیا) جب یہی معنی متحقق ہوئے تو لازماً ﴿وَاتَّبَعَ هَوَاهُ﴾ اس کا قائم مقام ٹھہرے گا۔ جس کا معنی ہوا کہ اس نے اللہ تعالیٰ کی عطا کردہ آیات سے وابستگی سے روگردانی کی اور خواہشات کی پیروی کی۔ پس بے شک وہ ہلاکت کی دوزخ میں گرا۔ یہ آیت اصحاب علم کے لئے مشکل آیات میں سے ہے۔ یہ اس وجہ سے ہے کیونکہ اللہ تعالیٰ کے اس شخص کو اپنی آیات اور نشانیوں سے خاص کرنے، اسے اسم اعظم سکھانے، اور دعاؤں کی قبولیت سے ممتاز کرنے کے بعد جب اس نے خواہشات کی پیروی کی تو دین سے نکل گیا اور وہ کہتے کے درجے پر آیا۔“

حضور ایدہ اللہ نے فرمایا کہ یہ مفسرین کے خیال کی باتیں ہیں کہ وہ اسم اعظم کی رو سے ہر قسم کا انقلاب برپا کر دیا کرتا تھا۔

پھر امام رازی لکھتے ہیں: ”اس سے یہ امر ثابت ہوتا ہے کہ ہر وہ شخص جس پر اللہ تعالیٰ کی نعمتیں کثرت سے نازل ہو گئی۔ پس جب بھی وہ خواہشات کی پیروی کرتے ہوئے ہدایت کی تقلید سے اعراض کرے گا تو اس کی اللہ تعالیٰ سے دوری بھی بہت زیادہ ہوگی اور اسی کی طرف رسول اکرم ﷺ کے اس قول میں ارشاد ہے ”مَنْ اَزْدَادَ عِلْمًا وَ لَمْ يَزِدْ هُدًى لَمْ يَزِدْ مِنَ اللّٰهِ اِلَّا بُعْدًا“ کہ جو علم میں ترقی کرے اور ہدایت میں ترقی نہ کرے تو وہ صرف اللہ تعالیٰ سے دوری میں ہی بڑھتا ہے۔ یا اس قسم کی بات کی جس کا مفہوم یہی ہے۔“

(تفسیر کبیر رازی)  
اسی طرح امام رازی کہتے ہیں کہ: ”پھر اللہ تعالیٰ نے فرمایا ﴿ذَلِكَ مَثَلُ الْقَوْمِ الَّذِينَ كَذَّبُوا بِالْآيَاتِ﴾ کہ اس کی مثال اس قوم کی طرح ہے جس نے ہماری آیات کو جھٹلایا۔ پس آیات اللہ کے سب مکذبین کے لئے یہ تمثیل عمومیت کا رنگ رکھتی ہے۔“

ابن عباسؓ کا قول ہے کہ اس سے مراد اہل مکہ ہیں جو ہادی کی آمد کی خواہش رکھتے تھے جو انہیں ہدایت سے ہمکنار فرمائے اور ایک داعی کے منتظر تھے جو انہیں اطاعت الہی کی طرف دعوت دے پھر وہ ان کے پاس آیا جس کے صدق اور دیانت میں وہ ذرا بھی شک نہیں کرتے تھے لیکن پھر بھی اس کو جھٹلادیا۔ پس ان کو تمثیلی رنگ میں ایسا قرار دیا گیا جس کو خواہ اس پر کوئی چیز اٹھائے یا چھوڑ دے دونوں صورتوں میں ہانپتا ہے کیونکہ وہ ہدایت یافتہ اس وقت بھی نہیں تھے جب انہیں رسول کے بغیر چھوڑا گیا اور اب جبکہ رسول آگیا ہے پھر بھی ہدایت قبول نہیں کی اور وہ ہر حالت میں گمراہی پر قائم رہے بالکل اس کئے کی طرح جو ہر حالت میں ہانپتا ہے۔“ (تفسیر کبیر رازی)

سورۃ الاعراف کی آیت ۷۷ کا درس ابھی جاری تھا لیکن چونکہ اتوار کے روز درس کے آخر پر اس سے متعلق حاضرین کو سوالات کا موقعہ دیا جاتا ہے اس لئے حضور انور ایدہ اللہ نے اسی پر درس ختم فرمایا اور حاضرین کو سوالات کی اجازت مرحمت فرمائی۔ آج بھی بعض احباب نے سوالات دریافت کئے جن کے جوابات حضور ایدہ اللہ نے عطا فرمائے اور اس کے ساتھ یہ پاکیزہ مجلس اپنے اختتام کو پہنچی۔

(موتہد: ابولیب)

تصحیح:- آخری صفحہ میں رجسٹریشن نمبر کی بجائے پوسٹل رجسٹریشن نمبر مندرج ہے جس کے بارے میں معذرت وادب۔

# ملازم اور جہالت

حضرت مولوی حکیم نور الدین صاحب خلیفۃ المسیح الاول رضی اللہ عنہ کی خودنوشت سوانح حیات  
مرقاۃ الیقین فی حیاۃ نور الدین سے چند دلچسپ واقعات

۱..... ایک مرتبہ شاہدہ کے اسٹیشن کے قریب ریل میں ایک نوجوان مسلمان نے مجھ سے کوئی مسئلہ دریافت کیا اور اس نے مجھ کو مولوی صاحب کہہ کر مخاطب کیا۔ اس کی زبان سے مولوی صاحب کا لفظ سن کر ایک اور سفید ریش مسلمان جو اسی کمرہ میں بیٹھا تھا اور سونے کی انگوٹھیاں بھی پہن رکھی تھیں فوراً اپنی جگہ سے اٹھ کر کھڑکی کے قریب گیا اور اپنا منہ کھڑکی سے باہر نکال لیا۔ اور ہماری طرف سے پشت پھیر لی میں سمجھ گیا کہ اس کو کوئی نفرت ہے۔ میں نے اس نوجوان کو اپنے مسئلہ کا جواب نہایت وضاحت اور تشریح کے ساتھ فلسفیانہ طور پر آواز بلند بتانا شروع کیا تاکہ وہ سفید ریش بھی ضرور سنے۔ وہ مسئلہ دریافت کرنے والا بھی حیران تھا کہ میں نے ایک ذرا سی بات دریافت کی تھی اس نے اتنی لمبی چوڑی تقریر کی۔ جب میں کہہ چکا تو سائل نے میرا شکریہ ادا کیا کہ میری وجہ سے آپ نے نہایت وضاحت کے ساتھ بیان فرمایا۔

اس سفید ریش نے بھی چونکہ میری تمام تقریریں سنی تھی آخر وہ بھی میری طرف متوجہ ہوا اور کہا کہ یہاں اس گاڑی میں اور کوئی جگہ کہیں جانے کی نہ تھی اس لئے مجبوراً آپ کی باتیں مجھ کو بھی سنی پڑیں۔ دراصل بات یہ ہے کہ میں جب کسی شخص کو سنتا ہوں کہ یہ مولوی ہے تو میری رنگت زرد ہو جاتی ہے اور میں نہایت خوف کھاتا ہوں اس کی وجہ یہ ہے کہ لودھیانہ میں جب شروع ہی شروع انگریز آئے وہاں ایک مولوی صاحب وعظ بیان فرما رہے تھے میرا باپ بھی وہاں چلا گیا میں بھی اس کے ساتھ ہولیا۔ میں اپنے باپ کا ایک ہی بیٹا تھا میری عمر بہت تھوڑی تھی لیکن بہت سمجھدار تھا۔ مولوی صاحب نے وعظ میں بیان کیا کہ دریائے نیل چلائے گا تو ہمارے سر پر ہو کر گزرتا ہے ہم پر تو کوئی چھینٹ نہیں پڑتی اور نہ وہ دریائے نیل اس میں سے نکلتا ہوا معلوم ہوتا ہے۔ یہ سنتے ہی مولوی صاحب نے کہا کہ یہ کافر ہے، اس کو لینا، خبردار جانے نہ پائے، بس پھر کیا تھا اس وعظ میں کشمیری بھی بہت تھے چاروں طرف سے اس پر ٹوٹ پڑے جو توں اور تھپڑوں سے مارتے مارتے بے ہوش اور آدھ مویا کر دیا۔ میرے دل میں اسلام سے بڑی نفرت پیدا ہوئی۔ اسی وقت وہاں سے اٹھا اور سیدھا ایک پادری کے پاس گیا کہ مجھ کو عیسائی بناو اور کہیں دور جلد بھیج دو۔ پھر اب تک مجھ کو اپنے باپ کا حال معلوم نہیں۔ میں نے صرف انگریزی پڑھی۔ عیسائی مذہب کی تمام کتابیں پڑھ کر اعلیٰ درجہ کا پادری بنا۔ بہت دنوں تک مسیحی مذہب کا وعظ کرتا رہا

اور مشن کا افسر ہو گیا۔ ایک روز ایک انگریز جو جالندھر کا کشن بھی رہ چکا ہے ضلع جہلم میں مہتمم بندوبست بھی رہا ہے اور آخر کوچ ہو گیا تھا میرے پاس آیا اور مجھ کو ایک رسالہ دکھایا کہ اس میں لکھا ہے کہ اب دریائے نیل کا منبع معلوم ہو گیا ہے ہماری قوم بھی کسی جھانکس ہے دریائے نیل کا منبع معلوم کرنے میں بہت سے لوگ اپنی عمریں ضائع کر چکے۔ بعض خاندانوں کی کئی کئی پشتیں اسی تحقیق میں گزر گئیں آخر اب معلوم ہوا کہ دریائے نیل جبل القمر سے نکلتا ہے۔ وہ ایک پہاڑ ہے جس پر ہمیشہ برف جمی رہتی ہے اس کا نام جبل القمر یعنی چاند کا پہاڑ ہے۔ میں اس انگریز سے وہ رسالہ لیکر اور اس کو ٹاکر اندر کمرے میں چلا گیا اور اپنے باپ کو یاد کر کے بہت رویا۔ اور میں نے کہا کہ اے خدا ایک مولوی کی وجہ سے تو میں عیسائی ہوا تھا اور اب ایک عیسائی کے ذریعہ سے میں مسلمان ہوتا ہوں۔ اس میں شک نہیں کہ اسلام چاند ہے۔ لیکن یہ میں نہیں جانتا کہ وہ اسلام ہے کیا اور اس کی اصلیت کیا ہے۔ بہر حال میں مسلمان ہوں۔ چنانچہ میں اس روز سے مسلمان ہوں۔ لیکن آج تک کسی مولوی سے نہیں ملا اور نہ کسی مولوی کی باتیں سنیں۔ آج آپ کی باتیں سن کر میرا خیال اس قدر بدلا کہ سب مولوی یکساں نہیں ہوتے۔ لیکن مجھکو ڈر معلوم ہوتا ہے کہ کسی مولوی کی بات سن کر پھر عیسائی نہ ہو جاؤں اور میری خواہش یہ ہے کہ مسلمان ہی مروں ☆☆

۲..... لاہور میں ایک شخص مولوی رحیم بخش چینی والی مسجد میں رہتے تھے انہوں نے اسلام کی پہلی، دوسری، تیسری، وغیرہ بہت سی کتابیں لکھی ہیں۔ ایک مرتبہ وہ بڑے زور و شور کے ساتھ مجھ سے مباحثہ کرنے کے لئے آئے اور آتے ہی کہا کہ قرآن تو مُجْمَل ہے اس اجمال کی تفصیل کے لئے اور کس کتاب سے مدد لیں؟ میں نے کہا خدائے تعالیٰ تو فرماتا ہے کِتَاباً مُفَصَّلًا آپ فرماتے ہیں مجمل بس اٹھ کر چلے گئے اور کہا کہ ساری عمر آپ سے مباحثہ نہیں کروں گا۔ چنانچہ پھر ساری عمر مجھ سے بحث نہیں کی۔ ☆☆

۳..... ایک دوسرا واقعہ بھی عجیب ہے۔ میں کشمیر میں تھا وہاں رات کو بذریعہ خبر پینچی کہ رمضان کا چاند دیکھا گیا ہے۔ میں نے لوگوں کو کہہ دیا کہ صبح روزہ رکھیں۔ ایک مولوی صاحب جو بڑے مشہور مولوی ہیں میرے پاس آئے اور کہا آپ نے روزہ رکھنے کا فتویٰ دیا ہے؟ میں نے کہا کہ ہاں۔ تار کے ذریعہ سے خبر آگئی ہے۔ کہنے لگے کہ تو بہ تو بہ کیا تم تار کی خبر کا اعتبار کرتے ہو؟ میں نے کہا کیوں اعتبار کیوں نہ کیا جائے

## اسلامی سیٹلائٹ چینل شروع کرنے کا فیصلہ

شارجہ ۲۴ دسمبر (یو این آئی) مسلم ممالک نے اسلام کے فروغ اور دنیا کے سامنے مسلمانوں کی صحیح امیج کو پیش کرنے کے مقصد سے تین ارب ڈالر کی لاگت سے مختلف زبانوں میں اسلامک سیٹلائٹ چینل شروع کرنے کا فیصلہ کیا ہے۔

اسلامی تعلیمی، سائنسی اور ثقافتی تنظیم (ISESCO) کی مجلس عاملہ کی ۲۲ ویں میٹنگ میں شریک ۳۱ ملکوں کے نمائندوں کو بتایا گیا کہ ابتدائی طور پر یہ چینل انگریزی میں پروگرام شروع کرے گا۔

بعد میں یہ نشریات فرانسیسی، اسپینی، پرتگالی، اور ہندی اور چینی سمیت دیگر اہم زبانوں میں بھی شروع کی جائیں گی۔

گلف نیوز نے اس تجویز کا حوالہ دیتے ہوئے لکھا ہے کہ موجودہ صورت حال میں زبان اور فرقوں سے اوپر اٹھ کر ایک عظیم تر امت مسلمہ کو متحد کرنے کی ضرورت پہلے سے کہیں زیادہ محسوس کی جا رہی ہے۔

(بشکر یہ روزنامہ قومی تنظیم پٹنہ بتاریخ 25-12-2001)

### ولادت

مکرمہ حامدہ بیگم اہلیہ مکرم اکرام خان صاحب آف کیرنگ کو اللہ تعالیٰ نے پہلا لڑکا عطا فرمایا ہے۔ بچے کے نیک صالح اور خادم دین ہونے کے لئے نیز صحت و تندرستی کے لئے دعا کی درخواست ہے۔

### درخواست دعا

☆ مکرم انور علی خان صاحب کی نوکری سی آر پی ایف میں ہوئی ہے۔ ملازمت کے مبارک ہونے اور دینی و دنیاوی ترقیات کے لئے دعا کی درخواست کرتے ہیں۔

☆ مکرم حسین خان صاحب آف کیرنگ کو اللہ تعالیٰ کے فضل و کرم سے ریلوے میں ملازمت مل گئی ہے۔ ملازمت کے بابرکت ہونے نیز دینی و دنیاوی ترقیات کے لئے دعا کی درخواست کرتے ہیں۔

☆ عزیزیم شیخ ساحل صاحب ولد شیخ ابراہیم صاحب آف کیرنگ بیمار ہیں کامل شفا یابی کے لئے دعا کی درخواست کرتے ہیں۔

☆ محمد ظہور حسین صاحب آف کیرنگ سبھی بچوں کی دینی و دنیاوی ترقیات اور عزیز ریاض احمد کی پریشانی کے ازالہ اور شفا کے کاملہ و ناجلہ کے لئے دعا کی درخواست کرتے ہیں۔

☆ مکرمہ نور جہاں بیگم صاحبہ آف زنگا نگ اپنے لڑکے بشیر خان کی صحت و سلامتی کے لئے جو شدید بیماری کے بعد شفا یاب ہوئے ہیں۔ نیز پریشانی کے ازالہ کے لئے دعا کی درخواست کرتی ہیں۔ (ہیجر بدر)

### اعلان نکاح

مکرم گلزار علی صاحب ابن مکرم نصیر الدین صاحب ساکن دھیرا ضلع کانگڑہ ہماچل کا نکاح محترمہ شاہدہ بانو بنت مکرم عبدالرشید صاحب ساکن بھام ضلع گورداسپور کے ساتھ مبلغ آئیس ہزار روپے حق مہر پر مکرم مولانا ظہیر احمد صاحب خادم ناظر دعوت الی اللہ بھارت نے بعد نماز عصر احمدیہ مسجد بھام میں پڑھا۔ رشتہ کے ہر جہت سے بابرکت ہونے کے لئے قارئین کرام کی خدمت میں عاجزانہ دعا کی درخواست ہے۔ اعانت ۵۰ روپے۔ (رفیق احمد طارق سرکل انچارج امرتسر)

### بقیہ صفحہ: (12)

بن جائیں۔ یہ اس بات کی طرف اشارہ ہے کہ اس زمانہ میں جب کہ مسیح موعود ظاہر ہو گا عیسائیوں کا بہت زور ہو گا اور عیسائیت کی ضلالت ایک سیلاب کی طرح زمین پر پھیلے گی اور اس قدر طوفان ضلالت جوش مارے گا کہ بجز دعا کے اور کوئی چارہ نہ ہو گا اور تثلیث کے داعظ اس قدر

کہنے لگے حضرت تم کو کیا خبر، ہم تو خوب واقف ہیں۔ ایک مرتبہ میرے پاس تار آیا میں تار بابو کے پاس گیا کہ اس میں کیا لکھا ہے۔ اس نے کہا اس میں لکھا ہے کہ ”بڑگٹ بیمار ہے“۔ میں نے کہا پھر دریافت کرو اصل بات کیا ہے۔ اس نے پھر یہی کہا ”بڑگٹ بیمار ہے“ حالانکہ اصل بات یہ تھی کہ میری لڑکی جس کا نام

مکرم کا جال پھیلائیں گے کہ قریب ہو گا کہ راستبازوں کو بھی گمراہ کریں۔ لہذا اس دعا کو بھی پہلی دعا کے ساتھ شامل کر دیا گیا اور اسی ضلالت کے زمانہ کی طرف اشارہ ہے جو حدیث میں آیا ہے کہ جب تم دجال کو دیکھو تو سورۃ الکہف کی پہلی آیتیں پڑھو۔

(تحفہ گولڈویہ صفحہ ۶۷ تا ۷۲، طبع اول یکم ستمبر ۱۹۵۱ء، مطبع ضیاء الاسلام قادیان)

برکت تھا وہ بیمار تھی اس بابو نے برکت کا بڑگٹ ہی بتایا بھلا جب نام بھی صحیح نہیں بتا سکتے تو خبر کیا درست بتائیں گے لہذا۔ تار کی خبر پر ہرگز عمل نہ کیا جائے۔ عجیب بات یہ ہے کہ مولوی صاحب بھی ہرگز نہ سمجھ سکے اور مجھ کو خاموش ہی ہونا پڑا۔ ☆☆

## دیوبندی اور بریلوی

جنہوں نے مسلم معاشرہ کو ذات پات میں بانٹ رکھا ہے!

مذہبی نظریہ سے برابر ہونے کے باوجود آخر مسلم معاشرہ اتنے فرقوں میں کیوں بنا ہے؟  
ہندوستان میں مسلم معاشرہ آج بھی نہ صرف ذات پات اور رنگ و نسل کی زنجیروں میں جکڑا ہوا ہے بلکہ ہندوستان کے کچھ خود غرض علماء نے اپنی کتابوں میں قرآن اور حدیث کا واسطہ دیتے ہوئے مسلمانوں کو ذات اور نسلی تفرقہ کی بنیاد پر بانٹ رکھا ہے۔

دلت رہنماؤں نے بھی پچھلے دس سالوں میں مسلمانوں کو دلت اور برہمن کے درجہ میں بانٹنے کی کوشش کی ہے۔ کاشی رام کی بہوجن سماج پارٹی نے سیدوں کے خلاف عام مسلمانوں کو بھڑکانا شروع کیا۔ مگر جب پارٹی میں اسکی مخالفت ہوئی تو اسے پارٹی تک ہی محدود کر دیا۔

جنٹل کے رہنما شرد یادو نے دو سال پہلے کچھ لوگوں سے ایک بات چیت میں کہا تھا، ”تم مسلمانوں میں پھیلے ذات پات کا علاج کرو۔ سبھی سید نوکریوں اور سیاست پر چھائے ہوئے ہیں اور انصاریوں کو آگے بڑھنے کا موقع نہیں ملتا۔“

شرد یادو کا یہ کہنا کتنا صحیح ہے اسکا اندازہ بہار میں گوڈہ لوک سبھا علاقہ کے 1996 کے انتخابات سے لگایا جاسکتا ہے۔ اس انتخابی علاقہ میں دو مسلم امیدوار میدان میں تھے اور دونوں انصاری تھے اس علاقہ کے مسلم ووٹر زیادہ تر شیخ ہیں۔ ان شیخ مسلمانوں نے انصاری مسلم امیدوار کو اس لئے ووٹ نہیں دیا کہ وہ نجلا ہے ہیں۔ اس لئے انہوں نے کانگریس، سما پارٹی اور بھاجپا کو ووٹ دیا۔

جہاں تک مذہب کا معاملہ ہے اس میں مسلمانوں کا کوئی تفرقہ نہیں ہے۔ سبھی مسلمان ایک ہی مسجد میں نماز پڑھتے ہیں۔ کسی بھی فرقہ کا مسلمان کسی بھی قطار میں کھڑا ہو سکتا ہے۔ مذہب کی تعلیم حاصل کرنے میں بھی کوئی عیب و بھلائی نہیں ہے۔

لیکن مسلم معاشرہ میں شادی سے لیکر سبھی معاشرتی معاملوں میں نسلی تفرقہ برتا جاتا ہے۔ ملک بھر میں پھیلے امام اور علماء، ہشتی زیور، کتاب اور فتوؤں کی روشنی میں تفرقہ کو منظور دیتے ہیں۔ یہ کتاب قرآن کی روشنی میں مسلم معاشرہ کی ترقی میں رکاوٹ ہے۔

یہی وجہ ہے کہ مسلمانوں میں رنگ و نسل کا جو

رجحان دیکھنے کو ملتا ہے اسکو مذہبی رنگ دینے کی کوشش کی گئی ہے۔ اس لئے مسلمانوں کو تین فرقوں میں بانٹا گیا ہے۔ (۱) اعلیٰ درجہ (۲) متوسط درجہ (۳) نچلا درجہ  
اعلیٰ درجہ میں سید اور پٹھان آتے ہیں۔ متوسط درجہ میں عراقی، انصاری، اور سی، راکین، گدی، چک، اور دفالی آتے ہیں۔ اور نچلے درجہ میں نائی، دھوبی اور بھنگی آتے ہیں۔

اعلیٰ خواندگی یافتہ صوبہ کیرل کے مسلمان بھی کئی نسلی جاتیوں میں بٹے ہوئے ہیں۔ Victor S. D'Souza نے ان مسلمانوں کی معاشرتی حالت پر تحقیق میں پانچ نسلی جاتیوں کا ذکر کیا ہے۔ (۱) تھنکل (۲) عربی (۳) مالاباری (۴) ہمسلا (۵) اوسن

تھنکل مسلمان سید ہیں۔ انکو کیرلہ میں اعلیٰ درجہ ملتا ہے۔ تمام مسلمان ان کو عزت کی نظر سے دیکھتے ہیں۔ عربی اور مالاباری مسلمان شیخوں کے درجہ میں آتے ہیں۔ ہمسلا مسلمان اپنے پرانے پیشوں سے جڑے ہوئے ہیں۔ اوسن مسلمان اچھوت نسلوں میں سے اسلام میں آئے ہوئے۔ اسی لئے معاشرتی حیثیت کے اعتبار سے ان کی جگہ سب سے نیچے ہے۔

اسی طرح فقہانے صرف نکاح میں برابری کے معاملہ میں ایسے اصول رکھے ہیں جن سے نسلی تفرقہ کی یو آتی ہے۔

مولانا اشرف علی تھانوی مغل اور پٹھان مسلمانوں میں اسلام قبول کرنے والی نسلوں میں فرق کرتے ہوئے شرح وقایا کے حوالہ سے لکھتے ہیں، ”مسلمان ہونے میں برابری کا اعتبار فقط مغل، پٹھان وغیرہ قوموں میں ہے۔ شیخوں، سیدوں، انصاریوں اور علویوں میں اس کا کوئی اعتبار نہیں ہے۔ جو آدمی خود مسلمان ہو گیا اور اس کا باپ کا فرقا وہ اس عورت کے برابر نہیں ہو سکتا جو مسلمان ہے اور اس کا باپ بھی مسلمان تھا۔ یہاں تک کہ جو آدمی خود مسلمان ہے اور اس کا باپ بھی مسلمان ہے لیکن اس کا دادا مسلمان نہیں تھا وہ بھی اس عورت کے برابر نہیں ہو سکتا جسکا دادا بھی مسلمان ہے۔“ (شرح وقایا حصہ دوم صفحہ 28)

اس کے علاوہ بریلی فرقہ کے بانی مولانا احمد رضا خان نے لکھا ہے کہ جلا ہے اور موچی اگر عالم بھی ہو

جائیں تو بھی وہ شریف لوگوں کے برابر نہیں ہو سکتے۔ (فتاویٰ رضویہ کتاب النکاح حصہ تین صفحہ 117)  
ہندوستان کے مسلمانوں میں پائی جانے والی ذات پات پر جواہر لال نہرو یونیورسٹی کے پروفیسر امتیاز احمد نے تحقیق کی ہے۔ انکے مطابق ہندوستان کے مسلمان چونکہ زیادہ تر ہندو معاشرہ کی مچلی جاتیوں سے اسلام میں آئے تھے۔ اس لئے وہ اپنے ساتھ ہندو رسم و رواج بھی لائے۔ یہ رواج آج بھی معاشرہ میں چل رہے ہیں۔ ایک خیال یہ بھی ہے کہ جن علاقوں میں عرب کے مسلمان آئے جیسے کیرلہ، گجرات اور تامل ناڈو وہاں اسلام کی جڑیں مضبوط ہوئیں۔ اور جہاں اسلام مغلوں کے ذریعہ سے آیا وہاں ہندوستانی رواج کا زور رہا۔

آج بھی بہار کے راجھی ضلع میں گاؤں انکی اور قصبہ بند پڑی، اتر پردیش کے ضلع بارہ بنکی کے گاؤں، جنوبی اتر پردیش کے قصبہ کیرنگ میں اعلیٰ، متوسط اور نچلے درجہ کی نسلیں پائی جاتی ہیں۔ کچھ مقامات پر تو اعلیٰ درجہ کے لوگ متوسط اور نچلے درجہ کے مسلمانوں کے ساتھ اٹھنا بیٹھنا اور کھانا پینا پسند نہیں کرتے۔

نسلی تفرقہ کی وجہ سے ہی لوگ اپنی ہی نسل میں رشتہ ڈھونڈتے ہیں۔ ایک فرقہ دوسرے فرقہ میں رشتہ نہیں کرتا۔ سید چاہتے ہیں کہ سیدوں میں رشتہ ہو۔ پٹھان چاہتے ہیں کہ پٹھانوں میں رشتہ ہو۔ اسی طرح شیخ، انصاری، منصور، سلیمانی، قریشی اور شمش فرقہ بھی

اپنے ہی فرقہ میں رشتہ کرتے ہیں۔

اسکی ایک وجہ جہاں یہ ہے کہ ایک فرقہ دوسرے فرقہ کو اپنی لڑکی دینے کو تیار نہیں ہوتا وہیں اونچی نسل کے ہونے کا گھمنڈ بھی انہیں اس طرح کے رشتہ کرنے سے روکتا ہے۔ کسی نسل کا خود کو اونچی جاتی سمجھنے کا گھمنڈ ہی وجہ ہے کہ اس نسل میں اکثر لڑکیوں کی شادی نہیں ہو پاتی اور اگر ہوتی بھی ہے تو عمر نکل جانے کے بعد وہ بھی بڑی مشکل سے۔

میرے ایک دوست نے مجھے بتایا کہ وہ کئی ایسے خاندانوں کو جانتا ہے جنکی لڑکیاں پڑھی لکھی ہیں نوکری کرتی ہیں شادی کی عمر بھی ہو گئی ہے لیکن شادی نہیں ہو رہی ہے کیونکہ ان کے ماں باپ اپنی ہی نسل میں رشتہ کرنا چاہتے ہیں۔ اسکا نتیجہ یہ نکلتا ہے کہ لڑکیاں خود اپنے عاشقوں کے ساتھ بھاگ جاتی ہیں۔

لیکن مسلم معاشرہ اس سچائی کی طرف سے آنکھ بند کئے ہوئے ہے۔ اور اس طرح لڑکیوں پر ظلم ہو رہے ہیں۔ تعجب کی بات ہے کہ مسلم رہنما، علماء اور مذہبی ادارے بھی اس برائی کے خلاف کوئی مہم چھیڑنے کے لئے تیار نہیں ہیں۔ بلکہ کچھ اولوالالباب کا ماننا ہے کہ غیر مسلموں کے مقابل مسلم معاشرہ کی معاشرتی حالت کو اجاگر کرنا خطرناک ہوگا۔

(خورشید عالم۔ بنگلہ دیش ماہنامہ ”سرس سل“ 31/15 جولائی 2001ء)

### دعائے مغفرت

خاکسار کے بہنوئی مکرّم ریاض الدین صاحب آف کلکتہ مورخہ 25.12.02 بروز منگلوار اچانک حرکت قلب بند ہونے سے شام ساڑھے پانچ بجے وفات پا گئے۔ اناللہ وانا الیہ راجعون۔

مرحوم کی عمر وفات کے وقت 48 سال تھی۔ مرحوم نے اپنے پیچھے اہلیہ ایک بیٹی تین بیٹے چھوڑے ہیں۔ احباب سے دعا کی درخواست ہے کہ اللہ تعالیٰ مرحوم کی مغفرت فرمائے اور جنت الفردوس میں اعلیٰ مقام عطا فرمائے۔ مرحوم کی اہلیہ و بچوں اور پسماندگان کو صبر جمیل کی توفیق عطا فرمائے۔

(بشیر الدین کارکن فضل عمر پرنٹنگ پریس قادیان)

انفوس خاکسار کی سمدھن محترمہ سرتاج بیگم صاحبہ اہلیہ محترمہ سید زین العابدین صاحب مرحوم آف چنتی (تامل ناڈو) اچانک حرکت قلب بند ہو جانے کے باعث مورخہ ۲۰۰۱-۱۲-۲۶ بروز بدھ جھالاواڑ راجستھان میں وفات پا گئیں۔ اناللہ وانا الیہ راجعون۔

مرحومہ صوم وصلوٰۃ کی پابند اور بہت سے اوصاف حمیدہ کی حامل نیک اور مخلص خاتون تھیں اسی روز رات کو مقامی قبرستان میں مرحومہ کی تدفین عمل میں آئی اور مورخہ ۲۰۰۱-۱۲-۲۸ کو بعد نماز جمعہ قادیان میں ان کی نماز جنازہ غائب ادا کی گئی۔ مرحومہ نے اپنے پیچھے دو بیٹے جو میرے داماد بھی ہیں یعنی عزیز ڈاکٹر سید حمید حسن سلمہ و عزیز ڈاکٹر سید امجد حسن سلمہ مقیم امریکہ اور ایک بیٹی عزیزہ قدسیہ مہر سلہا اہلیہ مکرّم شرافت احمد خان صاحب آف کلکتہ اپنی یادگار چھوڑے ہیں۔ قارئین سے مرحومہ کی مغفرت و بلندی درجات اور پسماندگان کو صبر جمیل عطا ہونے کے لئے دعاؤں کی عاجزانہ درخواست ہے۔

انفوس مکرّم سلطان محمد صاحب گجراتی ابن مکرّم ولی محمد صاحب گجراتی درویش مرحوم مورخہ 12.12.01 کو مختصر سی علالت کے بعد تمبر 45 سال وفات پا گئے۔ اناللہ وانا الیہ راجعون مرحوم خاموش طبیعت اور نیک دل انسان تھے اسی روز بعد نماز ظہران کی تدفین ہشتی مقبرہ میں ہوئی۔ مرحوم نے تین چھوٹے بیٹے چھوڑے ہیں اللہ تعالیٰ ان کا حافظ و ناصر ہو اور مرحوم کی مغفرت فرمائے۔

دعاؤں کے طالب

محمد احمد بانی

منصور احمد بانی

کلکتہ



Our Founder:  
**Late Mian Muhammad Yusuf Bani**  
(1908 - 1968)

**AUTOMOTIVE RUBBER CO.**

**BANI AUTOMOTIVES | BANI DISTRIBUTORS**  
5, Sooterkin Street, Calcutta-700 072

SHOWROOM: 237-2185, 236-9893 WAREHOUSE: 343-4006, 343-4137 RESI: 236-2096, 236-4696, 237-8749 FAX NO: 91-33-236-9893

